



Biz bazar iqtisadiyyatını vergi yolu ilə tənzimləməliyik.

Heydər ƏLİYEV

# Vergilər



№ 30 (720) ■ 6 avqust 2014

www.vergiler.az

Qiyməti: 40 qəp.

## Azərbaycan Prezidenti Xətai rayonundakı 56 nömrəli orta məktəbdə olub

Azərbaycan Prezidenti İlham Əliyev avqustun 4-də Xətai rayonundakı 56 nömrəli orta məktəbin binasının əsaslı təmir və yenidənqurma işlərindən sonrakı vəziyyəti ilə tanış olub. Dövlətimizin başçısının tapşırıqlarına əsasən Bakı şəhərinin və onun qəsəbələrində sosial-iqtisadi inkişafın sürətləndirilməsi istiqamətində məqsədyönlü və ardıcıl tədbirlər həyata keçirilir. Xüsusi dövlət programında nəzərdə tutulmuş tədbirlər planına uyğun olaraq təhsil, səhiyyə, mədəniyyət müəssisələrinin əsaslı şəkildə yenidən qurulması, yeni məktəb binalarının, uşaq bağçalarının inşası uğurla həyata keçirilir. Yeni dərslər il ərzində respublikanın hər yerində olduğu kimi, paytaxtda və eləcə də ətraf qəsəbələrdə orta məktəb binaları yüksək standartlara uyğun şəkildə yenidən qurulur və lazımı avadanlıqla təchiz edilir.



Prezident İlham Əliyev məlumat verilib ki, məktəbin binası 1976-cı ildə inşa olunub. 960 şagird yerlik məktəbdə Azər-

baycan və rus bölmələri fəaliyyət göstərir. Prezidentin tapşırıqlarına uyğun olaraq, yeni dərslərin hazırlıq məqsədilə məktəbin binası əsaslı şəkildə yenidən qurulub, lazımı ləvazimatla

təchiz edilib. Dövlətimizin başçısına Xətai rayonundakı məktəblərdə görülən təmir və yenidənqurma işləri barədə də məlumat verilib. Prezident İlham Əliyev mək-

təbin sinif otaqlarına baxıb, fənn kabinetlərində yaradılan şəraitlə yaxından tanış olub. İdman zalında və hərbi hazırlıq kabinetində də yüksək şəraitin yaradıldığı vurğulanıb.

## İranla əlaqələrimiz genişlənilir

Azərbaycan Respublikasının Prezidenti İlham Əliyev avqustun 5-də İran İslam Respublikasının rabitə və informasiya texnologiyaları naziri Mahmud Vaezinin başçılıq etdiyi nümayəndə heyətini qəbul edib. Dövlətimizin başçısı Azərbaycan ilə İran arasında ikitərəfli münasibətlərin uğurla inkişaf etdiyini vurğuladı. İran İslam Respublikasına rəsmi sərəfərini və İran rəhbərləri ilə görüşlərini məmnunluqla xatırlayan Prezident İlham Əliyev bu sərəfərin ikitərəfli əlaqələrimizin genişləndirilməsinə yeni təkan verdiyini qeyd edib. Ölkələrimiz arasında əməkdaşlığın siyasi, iqtisadi, mədəni və digər sahələrdə yaxşı səviyyədə olduğunu deyən dövlət başçısı Azərbaycan Respublikası ilə İran İslam Respublikası arasında iqtisadi, ticarət və humanitar sahələrdə əməkdaşlıq üzrə Dövlət Komissiyasının növbəti iclasında müzakirə olunacaq məsələlərin bu əməkdaşlığın daha da möhkəmləndirilməsi işinə xidmət edəcəyinə əminliyini bildirdi.

Nazir Mahmud Vaezi İran İslam Respublikasının Prezidenti Həsən Ruhaninin salamlarına görə minnətdarlığını bildirdi, onun da salamlarını İranın dövlət başçısına çatdıracağı xahiş etdi.

canın dövlət başçısı ilə Davosda və Tehranda keçirdiyi görüşləri məmnunluqla xatırladı. Mahmud Vaezi ötən sərəfərləri zamanı Azərbaycan xalqının ümummilli lideri Heydər Əliyev ilə görüşlərini böyük ehtiramla xatırladı. Bakıda inanılmaz inkişafın şahidi olduğunu və ötən dövr ərzində ölkəmizdə gedən sürətli inkişaf proseslərinin onda dərindən təəssürat yaratdığını vurğulayan Mahmud Vaezi bildirdi: «Mən Azərbaycanın əldə etdiyi böyük uğurlara görə Sizə təbriklərimi çatdırıram. Mən, eyni zamanda, Azərbaycan xalqını təbrik etmək istəyirəm ki, ölkəsi üçün belə böyük işlər görən müdrik və uzaqgörən rəhbər var». Görüşdə Azərbaycan Respublikası ilə İran İslam Respublikası arasında ikitərəfli əlaqələrin müxtəlif istiqamətlərdə, o cümlədən energetika, nəqliyyat, neft daşımaları, gömiqayırma, ticarət, bank sektoru, elm, idman və digər sahələrdə inkişaf perspektivləri ilə bağlı məsələlər ətrafında fikir mübadiləsi aparılıb. Prezident İlham Əliyev İran İslam Respublikasının Prezidenti Həsən Ruhaninin salamlarına görə minnətdarlığını bildirdi, onun da salamlarını İranın dövlət başçısına çatdıracağı xahiş etdi.

## Prezident İlham Əliyev: Bizim uğurlarımızın təməlində düşünülmüş siyasət, sabitlik dayanır

Respublikamızın siyasi, sosial-iqtisadi və mədəni inkişaf xüsusiyyətlərindən, məqsədlə dövlət proqramları vasitəsilə yeni yüksəlmiş mərhələlərinə keçidin zərurətindən, nəhayət, gələcəyin strateji hədəflərinin müəyyənləşdirilməsindən irəli gələn «Azərbaycan 2020: gələcəyə baxış» İnkişaf Konsepsiyası dövlətimizin davamlı inkişafının təmin olunması, geosiyasi və geoiqtisadi əhəmiyyətini artırılmasında, Avropa məkanına inteqrasiya prosesinin sürətləndirilməsində, əhalinin sosial rifahının yüksəldilməsində, cəmiyyətin bütün istiqamətlərdə tərəqqiyə nail olunmasında, keyfiyyətə mükəmməl inkişaf modelinin formalaşdırılmasında müstəsna rol oynayır. Bu konsepsiya çoxşaxəli olmaqla yanaşı, qarşıdakı illər üçün yeni prioritetləri, hədəfləri əhatə edir.

Konsepsiyada nəzərdə tutulmuş tədbirlərin icrası nəticəsində 2020-ci ilədək ölkədə adambaşına düşən ÜDM-in həcminin iki dəfədən çox artırılaraq 13 min ABŞ dollarına çatdırılacağı gözlənilir. Həmin dövrdə Azərbaycanın Dünya Bankının adambaşına düşən ümumi milli gəlir təsnifatına görə «yuxarı orta gəlirli ölkələr», habelə BMT İnkişaf Proqramının insan inkişafı ilə bağlı təsnifatına görə «yüksək insan inkişafı ölkələri» qrupunda üstün mövqeyə yüksəlməsi qarşıya mühüm vəzifə kimi qoyulur.

Respublikanın beynəlxalq iqtisadi münasibətlər sistemində yüksək rəqabət qabiliyyətinə malik ölkəyə çevrilməsi də əsas məq-

sədlərdən biridir. Bunun üçün konsepsiyada Azərbaycanın regionun ticarət mərkəzinə çevrilməsi, qeyri-neft sektoru üzrə adambaşına düşən ixrac həcmnin 1000 ABŞ dollarına çatdırılması proqnozlaşdırılır. 2020-ci ilədək inflyasiyanın məqbul səviyyədə saxlanılması, daha çevik məzənnə rejiminə keçidin təmin olunması, iqtisadiyyatın strukturunun təkmilləşdirilməsi tədbirlərinin həyata keçirilməsi də nəzərdə tutulur.

«Azərbaycan 2020: gələcəyə baxış» İnkişaf Konsepsiyasında neft-qaz sektorunun, neft-kimyə sənayesinin modernləşdirilməsi, qeyri-neft sənayesinin şaxələndirilməsi, alternativ və bərpa olunan enerji mənbələrindən istifadə imkanlarının genişləndirilməsi, aqr sektorunun inkişafı, ərzaq təhlükəsizliyinin təmini, xarici ticarətin, investisiyaların strukturunun təkmilləşdirilməsi prioritet istiqamətlər kimi göstərilmişdir. Konsepsiyanın əhatə etdiyi dövr ərzində qeyri-neft sektoru üzrə ÜDM-in orta illik artım tempinin 7 faizdən yüksək olması da mühüm vəzifələrdən biridir.

Azərbaycan Prezidentinin 29 dekabr 2012-ci il tarixli fərmanı ilə təsdiq edilən sözügedən konsepsiyanın icrasına başlanılan vaxtdan ötən müddətdə qarşıya qoyulan vəzifələr uğurla həyata keçirilir. Artıq sosial-iqtisadi sahələrdə bir sıra müsbət göstəricilər əldə edilmişdir. Nazirlər Kabinetinin 2014-cü ilin birinci yarısının sosial-iqtisadi inkişafının yekunlarına və qarşıda duran vəzifələrə həsr olunmuş iclasında Prezident İlham Əliyev demişdir: «Bi-

zim uğurlarımızın təməlində düşünülmüş siyasət, sabitlik dayanır. İqtisadi sahədə aparılan islahatlar da mühüm yer tutur. Çünki bu islahatlar sayəsində Azərbaycanın dayanıqlı inkişafı mümkün olmuşdur. Vaxtilə bizim uğurlarımızı bəziləri ancaq neft amili ilə bağlayırdılar. Belə bir fikir irəli sürülürdü ki, Azərbaycanın nefti var və buna görə ölkə iqtisadiyyatı inkişaf edir. Əlbəttə, son illərdə bu amil öz rolunu oynamışdır. Ancaq bizim uğurlu siyasətimizin nəticəsində bu gün neftdən asılılıq böyük dərəcədə aşağı düşmüşdür və ümumi daxili məhsulumuzun böyük hissəsi qeyri-neft sektorunda yaranır. Bu, düşünülmüş siyasətin nəticəsidir və bizim islahatlarımız mötəbər beynəlxalq maliyyə qurumları tərəfindən də yüksək qiymətləndirilir...».

Dövlət başçısı çıxışında həmçinin bildirmişdir ki, mötəbər beynəlxalq maliyyə qurumları öz proqnozlarında Azərbaycanın bundan sonra da uzun illər ərzində uğurla inkişaf edəcəyini vurğulayırlar. Dünyanın aparıcı reyting agentlikləri ölkəmizin kredit reytinglərini artırırırlar. Davos Dünya İqtisadi Forumu tərəfindən Azərbaycan iqtisadiyyatının rəqabətqabiliyyətliyi yüksək qiymətləndirilərək 39-cu yerdə qərarlaşdırılmışdır. Bu, gənc müstəqil ölkə üçün çox böyük göstəricidir.

Dünyanın aparıcı «Fitch», «Moody's» və «Standard & Poor's» reyting agentlikləri də əksər inkişaf etmiş ölkələrin kredit reytingini aşağı saldıqları halda, ölkəmizin reytingini artırıb. Beynəlxalq Valyuta Fondu, Dünya

Bankı, «Qoldman Saks» təşkilatı, Beynəlxalq Maliyyə Korporasiyası, Müstəqil Dövlətlər Birliyinin Statistika Komitəsi, habelə digər qurumların hesabatlarında iqtisadiyyatın sürətli inkişafı ilə bağlı mühüm uğurlar, o cümlədən Azərbaycan investisiyalar üçün əlverişli biznes mühitinin yaradılması, sahibkarlıq subyektlərinin qeydiyyat prosesinin təkmilləşdirilməsi məsələləri əksini tapmışdır.

Azərbaycan BMT-nin İnkişaf Proqramının insan inkişafı ilə bağlı hesabatına əsasən, «yüksək insan inkişafı» ölkələri qrupuna yüksəlmişdir. «Doing Business, 2013» hesabatında da Azərbaycanın mövqeyi yaxşılaşmışdır.

«Dünya Rəqabətlik Hesabatı»nda Azərbaycan hazırda makroiqtisadi mühit göstəricisinə görə 148 ölkə arasında 8-ci, əmək bazarının effektivliyi göstəricinə görə 30-cu, texnoloji hazırlıq səviyyəsinə görə 50-ci və innovasiyalara görə 50-ci yerdə qərar tutmuşdur. Makroiqtisadi sabitliyin ayrı-ayrı komponentləri üzrə ölkəmizin mövqeləri həmin hesabatda daha güclüdür.

Azərbaycan hazırda inflyasiya dərəcəsinin aşağı səviyyəsinə görə dünyada 148 ölkə arasında 1-ci yerdədir, habelə ümumi yığımın ÜDM-dəki payına əsasən 10-cu, dövlət borcunun ÜDM-dəki xüsusi çəkisinə görə 13-cü və icmal büdcənin balansının ÜDM-ə faiz nisbətində görə 15-ci yerdədir. Bunun digər bir moqama diqqət yetirək. Makroiqtisadi göstəriciləri yaxşılaşdırən ilk növbədə inflyasiyanın aşağı olmasıdır ki, Azərbaycan bu göstəriciyə görə də bi-

nci yerdədir. Digər tərəfdən, Avropa ölkələrinin əksəriyyətində dövlət borclanması, büdcə kəsirinin həcmi böyük olduğu halda, respublikamız icmal büdcə balansının artıqlığına görə dünyada 15-ci yerdə qərarlaşmışdır. «Dünya Rəqabətlik Hesabatı»nda Azərbaycanın məcmu dövlət borcunun ÜDM-ə faiz nisbəti kifayət qədər aşağıdır və bu göstəriciyə görə respublikamız 13-cü yerdədir.

«The Heritage Foundation» təşkilatı isə bir müddət bundan əvvəl dünya ölkələrində iqtisadi azadlıq səviyyəsini xarakterizə edən ənənəvi illik «İqtisadi Azadlıq İndeksi - 2014» («2014 Index of Economic Freedom») hesabatını açıqlamışdır. Həmin hesabat əsasən, Azərbaycan iqtisadi azadlıq səviyyəsinə görə 178 ölkə arasında 81-ci yerdə qərarlaşmışdır.

İqtisadi Azadlıq İndeksi müxtəlif göstəricilər əsasında hesablanır. Adıçəkilən hesabat əsasən, Azərbaycan iqtisadi azadlıq səviyyəsinə görə 100 ballıq qiymətləndirmə sistemi ilə 61,3 bala malikdir. Son bir ildə respublikamızın göstəricisi 1,6 bal artmışdır. Nəticədə Azərbaycan ilk dəfə olaraq «Orta azad» (Moderately Free) ölkələr qrupuna daxil edilmişdir ki, bu da, hesabat müəlliflərinin fikrincə, ölkədə həyata keçirilən əhəmiyyətli iqtisadi islahatların məntiqi nəticəsidir.

Ekspertlərin fikrincə, indeksin hazırlanma metodologiyası qanunun aliliyi (mülkiyyət haqları və korrupsiyadan azadolma səviyyəsi), hökumətin ölçüsü (fiskal azadlıq, hökumət xərcləri), tənzimləmənin səmərəliliyi (biznes azad-

lıq, əmək azadlığı, monetar azadlıq) və açıq bazar (ticarətin azadlığı, sərmayənin azadlığı, maliyyə azadlığı) üzrə qiymətləndirmələrin aparılmasından ibarətdir. Hər bir istiqamət üzrə konkret hesablamalar aparılır. MDB-dən heç bir ölkə azad və ya əsasən azad ölkələr qrupuna daxil edilməmişdir.

Hesabatda qeyd edilir ki, son illər respublikamızda iqtisadi azadlıqlar kifayət qədər genişlənməmişdir. Ardıcıl şəkildə həyata keçirilən silsilə xarakterli islahatlar nəticəsində Azərbaycan orta azad ölkələr sırasına daxil olmuşdur. Əgər reytingdə 10 xallıq irəliləmə 9 ölkədən 10-u üçün yaxşı nəticə hesab oluna bilərsə, Azərbaycan ümumi iqtisadi azadlıq səviyyəsinin yaxşılaşmasında 31,3 xal toplayaraq hər bir ölkə üçün ən yaxşı göstərici sayıla biləcək nəticəni əldə etmişdir.

Bu və digər hesabatlar bir daha təsdiqləyir ki, Azərbaycan iqtisadi cəhətdən azad ölkədir. Azərbaycanda əlverişli biznes, investisiya mühiti mövcuddur. Əvvəlki illərdə olduğu kimi, cari ilin birinci yarısında da ölkəmizin sosial-iqtisadi inkişafı davam etmiş, iqtisadi siyasətin prioritet istiqamətləri olan makroiqtisadi sabitliyin möhkəmləndirilməsi, qeyri-neft sektorunun inkişafının sürətləndirilməsi, sənaye potensialının gücləndirilməsi, regionların tarazlı inkişafı, əlverişli biznes və investisiya mühitinin formalaşdırılması və digər sahələrdə əhəmiyyətli işlər görülmüş, nəticədə əhalinin rifahının yüksəlməsi davam etmişdir.

Davamı 2-ci səhifədə

2 | 195 Çağrı Mərkəzi Avropa standartlarına uyğun fəaliyyət göstərir

3 | Vergi əməkdaşları imtahan verdilər

4 | Hökumət-vətəndaş münasibətlərində məmnunluğun açarı

5 | Qarşılıqlı inam və etimada əsaslanan əməkdaşlıq



## Prezident İlham Əliyev: Bizim uğurlarımızın təməlinə düşünülmüş siyasət, sabitlik dayanır

Əvvəli 1-ci səhifədə

Bu davamlı inkişaf ümummilli lider Heydər Əliyevin sosial-iqtisadi inkişaf strategiyasının 10 ildən artıq bir müddət ərzində Prezident İlham Əliyev tərəfindən inamla davam etdirilməsi sayəsində mümkün olmuşdur.

Cari ilin 6 ayında ümumi daxili məhsulun artımı 2,1 faiz, qeyri-neft sektorunun real artım tempi 7 faiz, inflyasiya 1,6 faiz təşkil etmişdir. Qeyri-neft sektorunun ümumi daxili məhsulda payı 56,3 faizə çatmışdır. Dövlət büdcəsinin gəlirləri 9,3 milyard manat və ya 101,6 faiz yerinə yetirilmiş, xərcləri isə 8,7 milyard manat olmuşdur. Vergilər Nazirliyi tərəfindən proqnoza 103,6 faiz əməl edilmiş, qeyri-neft sektorundan büdcəyə daxil olmuş vəsait isə ötən ilin eyni dövrünə nisbətən 14,5 faiz artımla ümumi daxiliməhdətlər payı 56,9 faizə çatmışdır. Dövlət Gömrük Komitəsi tərəfindən isə proqnoza 100,2 faiz əməl edilmiş, daxil olmuş vəsait ötən ilin eyni dövrü ilə müqayisədə 14,5 faiz artmışdır.

İlk 6 ayda iqtisadiyyatın və sosial sahələrin inkişafı məqsədilə bütün maliyyə mənbələrinin hesabına əsas kapitalla 7,6 milyard manat investisiya yönəldilmiş və bu, əvvəlki ilin müvafiq dövrünə nisbətən 3,4 faiz artmışdır. Əsas kapitalla qoyulmuş vəsaitin 70,7 faizini daxili investisiyalar təşkil etmişdir.

Əhalinin gəlirlərinin artması davam etmiş və ötən ilin eyni dövrü ilə müqayisədə 4,7 faiz, hər nəfərə düşən gəlirlər isə 3,3 faiz artmışdır. Yanvar-may ayları ərzində orta aylıq əməkhaqqı 6,5 faiz artaraq 438,1 manata yüksəlmişdir. Bu il iyunun 1-dək əhalinin banklardakı əmanətləri keçən ilin eyni dövrünə nisbətən 12,8 faiz artaraq 6,6 milyard manata çatmışdır.

Bütün bu uğurlar liberal iqtisadi islahatların, düşünülmüş, elmi əsaslara malik inkişaf konsepsiyasının həyata keçirilməsi, siyasi iradə nəticəsində mümkün olmuşdur və Azərbaycanın dünyanın inkişaf etmiş ölkələri səviyyəsinə çatmaq əzmindən xəbər verir.

Respublikamız artıq bu gün dinamik inkişaf nəticəsində «aşağı gəlirli ölkələr»dən «orta gəlirli ölkələr» sırasına qəbul olunmuşdur. Qarşıda duran əsas hədəflərdən biri isə «orta gəlirli ölkələr» sırasının ardınca «yüksək gəlirli ölkələr» cərgəsinə keçməkdir. «Orta gəlirli ölkələr» qrupunun daha yüksək sırası adambaşına düşən milli məhsulun 17-18 min ABŞ dollarına çatdırılmasıdır. Azərbaycan iqtisadiyyatının ildə təxminən 7-8 faiz artmasını təmin olunması reallığa kifayət qədər yaxın olduğundan və bundan əvvəl əldə edilən nəticələr də bunu təsdiqlədiyindən yaxın vaxtlarda respublikamızın «orta gəlirli ölkələr» sırasında yer alacağı şübhə doğurmur.

BMT yanında İnkişaf və Artım Komissiyasının son məruzəsində vurğulanmışdır ki, 1950-ci ildən sonra belə bir inkişafa 13 ölkə nail olmuşdur. Hazırda Azərbaycanın tam imkanı vardır ki, 14-cü dövlət qismində çıxış etsin. İnsan inkişafı indeksi baxımından Azərbaycan yüksək uğurların müəllifi kimi çıxış edir. Belə ki, ölkəmizdə həyata keçirilən məqsədyönlü siyasət sayəsində inkişafın mühüm bazası və göstəricisi olan insan kapitalının formalaşdırılmasına hər zaman xüsusi diqqət yetirilir. BMT İnkişaf Proqramının insan inkişafı hesablatlarından da aydın görünür ki, Azərbaycan bu istiqamətdə hətta dünya üzrə qabaqcıl sayılan iki dövlət - Çin və Hindistanı da arxada qoymuşdur.

Devlətlər Avratlantik məkana inteqrasiya kursunu uğurla davam etdirən, transmilli enerji və kommunikasiya layihələrinin lokomotivinə çevrilən, demokratiyə yolunda atdığı ardıcıl addımlarla Cənubi Qafqazın ən nüfuzlu ölkəsi kimi tanınan respublikamızın bütün sahələrdə dinamik inkişaf etdiyini bir daha təsdiqləyir. Bu dövrdə makroiqtisadi sabitliyin qorunub saxlanılması, qeyri-neft sektorunun nəzərəcarpaq dəyərdə artması, inflyasiyanın optimal həddə saxlanılması hökumətin həyata keçirdiyi inkişaf kursunun səmərəliliyinin əyani göstəricisidir.

Vaqif BAYRAMOV,  
«Xalq qəzeti»

## Ötən il Azərbaycanda İKT-nin inkişaf indeksi 8,4 olub

Yeni nəşr edilmiş «Azərbaycanda informasiya cəmiyyəti» adlı statistik məcmuədə 2008-2013-cü illər üzrə ev təsərrüfatlarında və müəssisələrdə İKT sistemləri, kompüterlərin mövcudluğu və onlardan istifadə olunması, internet çıxış imkanları, istifadəsi, əhalinin elektron bilikləri, habelə bu sektor üzrə əsas göstəricilər və İKT məhsullarının idxalı və ixracı haqqında geniş məlumatlar əks olunub. Məlumatla görə, əhalinin hər 100 nəfərinə düşən internet istifadəçilərinin sayı 2013-cü ildə 73 nəfərə qədər artıb. 2008-ci ildə isə bu göstərici 17 olub. 2008-ci ildə əhalinin hər 100 nəfərinə düşən genişzolaqlı internet istifadəçilərinin sayı 7 olduğu təqdirdə, 2013-cü ildə onların sayı 55-ə yüksəlib. Bundan başqa, mobil rabitə ilə əhatə olunmuş ərazidə yaşayan əhalinin ölkə

əhalisində xüsusi çəkisi 2008-ci ildən 0,8% artaraq 99%-dən 2013-cü ildə 99,8%-ə çatıb.

Ay ərzində internetdən 20 saatlıq istifadə üçün orta tarif 2008-ci ildə 2,1 manatdan 2013-cü ildə 1,3 manata qədər azalıb. 2008-2013-cü illərdə internetdən istifadə tarifi adambaşına düşən orta aylıq ümumi milli gəlirə nisbəti 0,9%-dən 0,3%-ə düşüb. O cümlədən həmin dövrdə ay ərzində 100 dəqiqə mobil rabitə ilə danışmaq üçün orta tarif 9 manatdan enərək 7 manat təşkil edib.

Mobil rabitə danışıq tarifi adambaşına düşən orta aylıq ümumi milli gəlirə nisbəti isə 2008-ci ildən 2013-cü ilə kimi 3,4%-dən 1,4%-ə düşüb.

İKT-nin inkişaf indeksi 2013-cü ildə 8,4, 2008-ci ildə isə 3,1 olub.

## 195 Çağrı Mərkəzi Avropa standartlarına uyğun fəaliyyət göstərir

Vergilər Nazirliyinin 195 Çağrı Mərkəzinin əsas məqsədi vergi ödəyicilərinə müasir standartlara uyğun ödənişsiz vergi xidmətləri göstərməkdir. 195 Çağrı Mərkəzi vergi ödəyicilərinin, ümumilikdə isə bütün əhalinin vergi orqanına gəlmədən, vaxt itkisinə yol vermədən vahid mənbədən vergi qanunvericiliyi və inzibətçiliyi, Vergilər Nazirliyinin təqdim etdiyi elektron xidmətlər barədə operativ məlumat almalarını, habelə vergidən yayınma halları və vergi orqanlarının vəziyyəti şəxslərinin hərəkət və ya hərəkətsizliyi barədə məlumatların qəbul olunmasını təmin edir. Çağrı Mərkəzində göstərilən xidmətlərin səviyyəsinin ölçülməsi və səmərəliliyinin artırılması məqsədilə Vergilər Nazirliyinin rəsmi internet sahifəsi vasitəsilə müntəzəm sorğu keçirilir və bununla da əhaliyə sorğuda iştirak etmək, rəy və təkliflərini bildirmək imkanı yaradılır.

Çağrı Mərkəzi idarəsinin rəisi Nurlan Bayramlı bildirdi ki, rəhbərlik etdiyi strukturda vergi ödəyicilərinin sualları cavablandırılır, elektron xidmətlərin tərtibatı zamanı yaranmış çətinliklərin aradan qaldırılması üçün kömək göstərilir, vergidən yayınma halları və vergi orqanlarının vəziyyəti şəxslərinin hərəkət və ya hərəkətsizliyi barədə məlumatlar qəbul edilir. Bundan başqa, Vergilər Nazirliyi 2009-cu ilin sonlarından səsli mesaj, 2011-ci ilin əvvəlindən SMS xidmətləri vasitəsilə vergi ödəyicilərinin məlumatlandırmağa başlamışdır. 2012-ci ildən isə «kürəflil SMS xidməti» istifadəyə verilmişdir. Bu xidmət vasitəsilə həm vergi orqanının qanuni tələbləri və vergi öhdəlikləri barədə mütləq olaraq vergi ödəyicilərinə SMS vasitəsilə məlumatlar göndərilir, həm də vergi ödəyiciləri SMS vasitəsilə sorğu göndərməklə məlumat ala bilərlər.

N.Bayramlı qeyd etmişdir ki, 2011-ci ilin sentyabr ayında vahid Avropa standartını müəyyən edən sertifikatlaşdırma qurumu «Austrian Standards plus» tərəfindən Vergilər Nazirliyinin Çağrı Mərkəzinə EN-15838 standartlarına uyğunluq barədə sertifikat verilmişdir.

Çağrı Mərkəzi canlı və avtomatik rejimdə fəaliyyət göstərir. Canlı rejimdə xidmət fasiləsiz olaraq iş günləri və iş vaxtlarında saat 09:00-dan 18:00-a kimi həyata keçirilir. 2013-cü ildən bəri «ASAN İmza» istifadəyə verilmiş və qanunvericiliyin tələbinə uyğun olaraq Vergilər Nazirliyinin Çağrı Mərkəzi bu xidmətlə bağlı sualları 24 saat ərzində cavablandırmağa başlamışdır.

Avtomatik rejimdə müraciət etmiş şəxslər vergi növləri və dövlət büdcəsinə

vergi borcları barədə məlumat ala, eyni zamanda özü ilə əlaqə yaradılması üçün səsli menyudan istifadə etməklə əlaqə nömrələrini qoyaraq zəng sifariş xidmətindən yararlanı bilərlər.


Statistik məlumatlara nəzər salsaq görərik ki, son üç ildə müraciətlərlə bağlı artan xətt üzrə böyük yüksəliş vardır. Məsələn, 2011-ci ildə canlı rejimdə fəaliyyət zamanı daxil olan müraciətlər üzrə cavablandırılmış zəng sayı 117496, 2012-ci ildə 138910, 2013-cü ildə 174030 olmuşdur ki, bunun da əhalinin vergi qanunvericiliyi baxımından maraqlandırılmasında böyük rolu vardır.

Çağrı Mərkəzi idarəsinin strukturuna iki şöbə, beş bölmə daxildir. Müraciətlərin cavablandırılması şöbəsinin fəaliyyəti daxil olan zənglərin birbaşa və ya araşdırmaqla cavablandırılmasını əhatə edir. Şöbəyə birbaşa cavablandırılma ilə bağlı iki bölmə və cavablandırılmaya qəbul edilmiş müraciətlərlə iş bölməsi daxildir. Sonuncu bölmədə Çağrı Mərkəzinə daxil olmuş və birbaşa cavablandırılması mümkün olmayan müraciətlərlə yanaşı, Vergilər Nazirliyinin rəsmi internet sahifəsinin «Sual-cavab» bölməsinə daxil olmuş müraciətlərə cavablar hazırlanır.

Mərkəzin Xidmətin təşkili şöbəsinə iki bölmə: keyfiyyət nəzarət və təkmilləşmə, eləcə də əsas fəaliyyət göstəricilərinin təhlili və fəaliyyətin təşkili bölmələri daxildir.

N.Bayramlıın sözlərinə görə, Çağrı Mərkəzinin əsas fəaliyyət göstəricilərinin təhlili olmadan təsəvvür etmək mümkün deyil. Çağrı Mərkəzinin fəaliyyətinin səmərəliliyinin artırılması məqsədilə əsas fəaliyyət göstəricilərinə daim nəzarət olunmalı, təhlil edilməli və Çağrı Mərkəzinin fəaliyyəti bunun üzərində qurulmalı və inkişaf etdirilməlidir.

Əsas fəaliyyət göstəricilərinin təhlili və fəaliyyətin təşkili bölməsinin rəisi Zaur Quliyev: «Bölmənin işi Çağrı Mərkəzinə ay ərzində gələcək zənglərin proqnozlaşdırılması, bunun əsasında həmin ay üçün əməkdaşların növbə qrafikinin hazırlanması və beynəlxalq təcrübədə olduğu kimi, Çağrı Mərkəzinin əsas fəaliyyət göstəricilərinin təhlil edib hesablatmağa hazırlanması»



dir. Çağrı Mərkəzində aparılan təhlillər təkə kəmiyyəti yox, həm də keyfiyyəti diqqət mərkəzində saxlayır. Əməkdaşların cavablandırıldığı müraciətlər (zənglər) dinlənir, müvafiq meyarlar üzrə qiymətləndirilir və əməkdaşların aylıq göstəriciləri müəyyənləşdirilir. Nəticələr əsasında əməkdaşların zəif istiqamətləri müəyyən olunur və həmin sahələrin təkmilləşdirilməsi məqsədilə əməkdaşlar müvafiq təlimlərə cəlb olunurlar. Həvəsləndirmə məqsədilə əməkdaşlar arasında daha keyfiyyətli xidmət göstərənlər seçilir və onlar hər yarım illik nəticələrlə görü müqafatlandırılırlar.

Çağrı Mərkəzinin əsas sahəsi xidmət zalıdır. Burada Çağrı Mərkəzinin əməkdaşları gələcək zəngləri cavablandırmaq üçün qəbul edir, bölmə rəisləri isə onlayn rejimdə xidmətə nəzarət edirlər. Xidmət zalında quraşdırılmış böyük monitor vasitəsilə gün ərzində daxil olan zənglərin onlayn vəziyyəti əks olunur. Müraciətlərin cavablandırılması zamanı digər əməkdaşların səsinin qarşı tərəfə ötürülməməsi məqsədilə ən müasir texnologiyalardan, səsboğucu qulaqcıqlardan istifadə olunur. Bundan başqa, xidmət zalının tərtibatı zamanı səsboğucu funksiyalara malik örtüklərdən istifadə olunmuşdur.

1-ci birbaşa əlaqə bölməsinin rəisi Zaur Nəzirli: «Çağrı Mərkəzində müraciətlərin sıxlığı müxtəlif amillərdən asılıdır. Məsələn, həssas dövrləri, yeni istifadəyə verilməmiş elektron xidmətlər, qanunvericilikdə baş verən dəyişikliklər Çağrı Mərkəzinə ünvanlanan müraciətlərin sayının artmasına təsir göstərir. Eyni anda daxil olan zənglərin sayı operatorların sayından çox olarsa, müvafiq olaraq bəzi zənglər itirilir və itirilmiş zənglərin əlaqəni gözləmə müddəti 10 saniyədən çox olarsa, biz həmin şəxslərlə əks-əlaqə yarıdaraq onlara xidmət göstəririk».

Bütün bu imkanlar Vergilər Nazirliyi tərəfindən göstərilən xidmətlərin hər bir şəxs üçün əlçatanlığını təmin etmək, sahibkarlığın inkişafı və əlverişli biznes mühiti formalaşdırmaq məqsədi daşıyır.

F.CƏBRAYILOVA



### Vergi ödəyicilərinin nəzərinə!

Hörmətli vergi ödəyiciləri!

**Əmək müqaviləsinin bağlanması, ona dəyişiklik edilməsi və ya xitam verilməsi Əmək və Əhalinin Sosial Müdafiəsi Nazirliyinin elektron informasiya sistemində (www.e-gov.az, www.mlsp.gov.az) qeydiyyatdan keçirildikdən sonra hüquqi qüvvəyə minir. Bunun üçün işəgötürənlərin və ya onların nümayəndələrinin gücləndirilmiş elektron imzası, o cümlədən "ASAN İmza" sını olmalıdır.**

Vergi ödəyiciləri "ASAN İmza" sertifikatını əldə etmək üçün "ASAN İmza" sim kartını Azərbaycanın hər üç mobil operatorundan 18 manat ödəməklə əldə edə və vergi ödəyicilərinə xidmət mərkəzlərinə yaxınlaşmaqla müvafiq sertifikatı ala bilərlər. Bundan sonra əmək müqavilələri elektron sistemə daxil edilir.

Vergilər Nazirliyi nəzərinizə çatdırır ki, işəgötürənlər tərəfindən əmək müqaviləsi (kontraktı) hüquqi qüvvəyə minmədən fiziki şəxslərin hər hansı işlərin (xidmətlərin) yerinə yetirilməsinə cəlb edilməsi Vergi Məcəlləsinin 58.10-cu, İnzibati Xətalər Məcəlləsinin 53.1-ci və Cinayət Məcəlləsinin 162-1-ci maddələri ilə müəyyən edilmiş məsuliyyətə səbəb olur.

Nəzərinizə çatdırırıq ki, vergi ödəyicilərinə xidmət mərkəzlərinə müraciət etməklə, ödənişsiz qaydada əmək müqavilələrinizi elektron sistemə daxil edə bilərsiniz.

Əlavə məlumatı [www.taxes.gov.az](http://www.taxes.gov.az) və [www.e-gov.az](http://www.e-gov.az) saytlarından, vergi ödəyicilərinə xidmət mərkəzlərindən və "195" Çağrı Mərkəzindən əldə edə bilərsiniz.

AZƏRBAYCAN RESPUBLİKASI VERGİLƏR NAZİRLİYİ

## Mobil bankıqdan istifadə edə bilərsinizmi?

Əvvəllər müştərilər bankları, sadəcə, kredit və depozit faizlərinə görə seçir və ya evlərinə ən yaxın banka getməyi üstün tuturdularsa, hazırda bankın texnologiyası nailiyyətləri tətbiq etməsinə, onlayn, sms bankinq, mobil bankinq, cash in xidmətlərinin tətbiqi kimi xüsusiyyətlərə əhəmiyyət verirlər.

Mobil bankinq müxtəlif bankların müştərilərinə kompüter və smartfonlar vasitəsilə öz hesablarını idarə etməyə imkan verir. Bununla müştərilər öz hesablarını nəzarət edə, hesaba nə qədər pul köçürdüyü və nə qədər xərcləndiyi ilə bağlı məlumatları yoxlaya bilərlər. Texnologiyanın inkişafı ilə bağlı olaraq Azərbaycanda öz müştərilərinə belə xidmətlər təklif edən banklar çoxdur, hər halda, aparıcı banklarda bu xidməti görmək mümkündür.

Xüsusi proqramların köməyi ilə neinki öz hesabına nəzarət edə, həm də kommunal xərcləri ödəyə, eləcə də kartını itirdiyin zaman onu blok edib içindəki məbləği qoruya bilərsiniz. Əvvəllər müştəri kartı itirdiyi və ya oğurlandıqı an banka zəng edib onu bağlatdırmalı idisə, indi

bunu telefon vasitəsilə də edə bilərsiniz.

Bu xidmətlər içərisində mobil bankinq ən vacib yerlərdən birini tutur. Müasir texnologiyalardan insanlara ən yaxını mobil telefonlardır və indi hamı öz işini elə telefonda həll etməyə maraqlıdır. Mobil bankinq sizə kommunal xidmətlərin ödənişi, mobil operator xidmətlərinin ödənişi, internet provayderlər xidmətlərinin ödənişi, pulun kartdan-karta köçürülməsi, kartın bloklaşdırılması, hesabdən çıxarışın alınması, kartın balansı haqqında informasiyanın alınması kimi real xidmətlər təqdim edir. Bu sistemin bir sıra üstünlükləri vardır. Əməliyyatların real vaxt rejimində həyata keçirilməsi, yerləşdiyi yerdən və vaxtdan asılı olmasına, banka müraciət etmədən istənilən mobil operator nömrəsi ilə xidmətə qoşulma imkanı görə əvəzsiz hesab olunur. Mobil bankın daha bir üstünlüyü odur ki, bu xidmətə tək Azərbaycanda fəaliyyət göstərən mobil telefon operatorlarını yox, həm də xarici mobil telefon operatorlarını qoşa bilərsiniz.

Kimlər mobil bankinq xidmətindən istifadə edə bilər? AzəriCard Prossesinq Mərkəzində xidmət olunan və aşağıda adları qeyd edilən, həmç-

nin «Kapital Bank», «Bank of Baku», «Unibank» kimi bankların plastik kartlarına sahib olan bütün müştərilər bu xidməti aktiv edə bilərlər. Xidməti aktiv etmək üçün banka getmək mütləq deyil. ATM-dən (bankomatdan) qeydiyyat parolları çap etmək və telefona internet vasitəsilə xüsusi imletli yükləmək kifayətdir.

Bu xidmətlər Azərbaycanda təzə olduğundan və onların tanidilməsi, yayılması istiqamətində görülən işlər başa çatmadığından hələ onlardan istifadə edənlər azdır. Mobil bankinqin əsas istifadəçiləri paytaxt sakinləri və internetə çıxışı olan insanlardır. Əlbəttə ki, telefon da burada az rol oynamır. Lakin bu xidmətlərdən istifadəyə yalnız smartfonlar yararlıdır. Yəqin ki, yaxın gələcəkdə internet və mobil bankinq inkişaf edərək öz funksiyalarını artıracaq və bu sistemə daha çox insan qoşula biləcəkdir.

Burada təəssüf yaradan əsas məsələlərdən biri texnologiya ilə bağlı risklərdir. Mütəxəssislər hələ ki bu proqramlar üzərindən soyğunçuluq olması, bank hesablarının virus vasitəsilə açılması hallarının olmadığını bildirirlər.

Fəxriyyə İKRAMQIZI



# Vergi əməkdaşları imtahan verdilər

Vergilər Nazirliyi əməkdaşlarının peşə hazırlığının yüksəldilməsi məqsədilə ilkin, ixtisasartırma və treninqlər formasında hazırlıq kursları keçirir. İlkin hazırlıq kursu dövlət vergi orqanlarında yeni işə qəbul edilən stajçı əməkdaşların staj müddətində keçirilir və əməkdaşların hazırlıq kursunda əldə etdikləri bilik, bacarıq və peşə vərdişlərinin səviyyəsini müəyyən etmək üçün test üsulu ilə keçirilən imtahandan istifadə edilir.

Avqustun 4-də Vergilər Nazirliyinin Bəyannamələr idarəsinin inzibati binasında ilkin hazırlıq kursunu bitirən əməkdaşlar üçün test imtahanı keçirilmiş, imtahanda uğurla çıxanlara şəhadətnamələr təqdim edilmişdir. Bu münasibətlə təşkil olunmuş tədbirdə vergilər nazirinin beynəlxalq münasibətlər və vergi ödəyicilərinə xidmət üzrə müşaviri Ələkbər Məmmədov qeyd etmişdir ki, Vergilər Nazirliyinin əməkdaşlarının təlim kurslarında, o cümlədən ilkin hazırlıq və ixtisasartırma kurslarında göstərdikləri nəticələr onların həvəsləndirilməsində və karyera inkişafında nəzərə alınır. Bunlar gənc əməkdaşların öyrənmə motivasiyasını gücləndirən amillərdir. Əməkdaşların nəzərinə çatdırılmışdır ki, kurs bitdikdən sonrakı həftə ərzində hər bir dinləyici təlimin qiymətləndirilməsi prosesinə cəlb ediləcək və onlar müstəqil surətdə «məmnunluq anketi»ndəki sorğulara cavablandıracaqlar. Sorğuların nəticələri gələcəkdə təlim prosesinin təkmilləşdirilməsi üçün istifadə olunacaq.

Tədris Mərkəzinin rəisi Ceyhun Yusifov isə bildirmişdir ki, kursun 210 saati əyani (28 gün) təhsiləmə formasında, 126 saati isə distant təhsiləmə formasında iş yerində keçirilib. İmtahanda iştirak edən 51 nəfərdən 8-i əla, 25-i yaxşı, 13-ü kafi, 5 nəfəri isə qeyri-kafi nəticələr göstərmişdir. İm-

tahanda qeyri-kafi nəticə göstərən əməkdaşlar üçün təkrar imtahan təşkil olunacaq.

İmtahanda yüksək nəticə göstərən müdávimlərin təəssüratlarını öyrəndik.

*Nurana Qasımlı, Vergi Auditi Departamentinin Hüquq şöbəsinin hüquqşünası:* «İlkin hazırlıq kursunun materialları, tədris proq-



ramı çox zəngindir və burada əhatə olunan materialları hər bir vergi işçisi ən azından minimum səviyyədə bilməlidir ki, öz işində tətbiq edə bilsin. Bizim üçün yeni olan mövzuları, xüsusilə idarəet-

mə və iqtisadiyyat sahələri üzrə biliklər praktiki fəaliyyətimizdə rastlaşdığımız məsələlərə daha geniş yanaşma üçün imkanlar verir. Düşünürəm ki, kurs ərzində təqdim olunan təlim materialları və təlim prosesində aparılan müzakirələr bizə bugünkü nəticələri qazanmaq üçün geniş imkanlar yaratmışdır».

*Şahla Allahverdiyeva, Vergi ödəyicilərinə xidmət Baş İdarəsinin Xidmətin təşkili idarəsinin keyfiyyətə nəzarət şöbəsinin ikinci bölməsinin hüquqşünası:* «İmtahan obyektiv keçirildi və kurs müddətində əldə etdiyimiz biliklər öz təsirini imtahanın nəticəsində göstərdi. Belə bir təlimə işə qəbul olunan hər bir əməkdaşın böyük ehtiyacı var. Çünki biz işə qəbul olunmaq üçün sadəcə qa-

*Elvin Maqsudov, Tədris Mərkəzinin Vergi qanunvericiliyi və təsərrüfat hüququ kafedrasının stajçı müəllimi:* «Tədris prosesində inzibətçiliyin ayrı-ayrı sahələri, hüquq, qanunvericilik, iqtisadiyyatın dövlət tənzimlənməsi, xüsusi mövzular, kompüter biliklərinin əsasları yüksək şəkildə öyrədilib və biz bu sahələr üzrə ətraflı biliklər əldə etmişik. İmtahanlar keçdiyimiz proqrama əsasən tərtib olunub. İmtahanın nəticələri tədris prosesinin səviyyəsini obyektiv əks etdirir».

*Jalə Rəhimova, Vergi Auditi Departamentinin Hüquq şöbəsinin dövlət vergi müfəttişi:* «İlkin hazırlıq kursunda vergi qanunvericiliyi və auditlə bağlı keçirilən dərslər çox faydalı oldu. Çünki bu məsələlərlə bağlı məhkəmə-

nunvericiliyi oxuyub öyrənirik. Burada isə tədris prosesi müxtəlif sahələri əks etdirir. Bundan əlavə, tədris prosesində nəzəri biliklər əməli fəaliyyətlə əlaqələndirilir.»

lərdə iştirak etdiyimiz zaman müəyyən problemlər ortaya çıxdı. İmtahanda heç bir çətinliklə rastlaşmadım, çünki tədris zamanı müəllimlər yaxşı dərslər keçmişdilər...»

AYTƏN

## Banklar üçün faiz dərəcələri aşağı salındı

Mərkəzi Bank (MB) möhkəm makroiqtisadi sabitliyi, inflyasiyanın aşağı səviyyəsini, pul kütləsinin artım tempələrini, habelə milli iqtisadiyyatın şaxələnməsi prioritetlərini nəzərə alaraq iyulun 30-dan uçot dərəcələrini 4,25 faizdən 3,5 faizə endirib. MB bu qərarını hazırda illik inflyasiyanın azalması və mənaatın məzənnəsinin sabit qalması fonunda qəbul etdiyini bildirib. Faiz dəhlizinin yumşaldılması qeyri-neft sektorunda investisiya fəaliyyətinin daha da artmasına və milli iqtisadiyyatın şaxələnməsinə zəruri dəstək vermək məqsədi daşıyır.

MB-dən verilən məlumata görə, 2014-cü ilin birinci yarısında ölkə iqtisadiyyatında dinamik inkişaf, milli gəlirin və rifah səviyyəsinin yüksəlməsi prosesləri davam edib. İndi Azərbaycan milli iqtisadiyyatın maliyyə dayanıqlığı və makroiqtisadi sabitlik göstəricilərinə görə dünyada ən mövqelərini inamla qorumaqdadır. İlin ilk altı ayında ölkədə iqtisadi artım 2,1% təşkil edib, qeyri-neft iqtisadiyyatı isə 7% artıb. İqtisadi artımda daxili inkişaf mənbələri əhəmiyyətli rol oynamaqdadır. Mövcud inkişaf dinamikası şəraitində iqtisadi artım, məşğulluq və inflyasiya arasında optimal tarazlıq təmin olunub. Dövr ərzində orta illik inflyasiya əvvəlki ilin müvafiq dövrü ilə müqayisədə 0,4% bəndi azalaraq 1,6%-ə enib. Bu və digər amillər ölkənin maliyyə-bank sektorunda faiz dəhlizinə yenidən baxmaq zərurətini meydana çıxarıb.

MB faiz dəhlizinin parametrlərinə də dəyişikliklər edib. Dəhlizin yuxarı həddi 7%-dən 6%-ə, aşağı həddi isə 0,5%-dən 0,1%-ə endirilib. Bankdan bildirildiyinə görə, bank sistemində faiz dəhlizinin dərəcələrinin aşağı salınması ölkədə iqtisadi artımı sürətləndirməyə hesablanmış kompleks tədbirlər planının tərkib hissəsidir. Faiz dərəcələrinin endirilməsi sayəsində ölkə iqtisadiyyatının və ixracın şaxələnməsi üçün əlavə imkanlar yaradır, bankların iqtisadi artıma təsirləri artır.

**Faiz dərəcələrinin aşağı salınması ölkə iqtisadiyyatına və maliyyə-bank sektoruna hansı təsirləri göstərəcək?**

İqtisadçı Vahid Əhmədov hesab edir ki, 2013-cü ildə və 2014-cü ilin birinci yarısında

ölkə iqtisadiyyatının və ixracın şaxələnməsi, iqtisadi rifahın yüksəlməsi və qeyri-neft iqtisadiyyatının artımı, makroiqtisadi dayanıqlığın güclənməsi prosesi daha da sürətlənib. İqtisadi artım və məşğulluğa həm daxili, həm də xarici tələb müsbət təsir göstərib. Bütün bunları nəzərə alan MB bu il üçün bəyan etdiyi pul siyasəti iqtisadiyyatın uyğun olaraq ölkədə qiymətlərin və maliyyə sabitliyinin qorunmasına yönəlmiş fəaliyyətini davam etdirib. Uçot dərəcələrinin endirilməsi, maliyyə və bank bazarının canlandırılması məqsədilə pul siyasətinin yumşaldılması çox mühüm iqtisadi göstəricilərə təsir edir. Faiz dəhlizinin yumşaldılması bankların mərkəzləşdirilmiş kredit bazasına çıxışı üçün də mühüm əhəmiyyət kəsb edir. «Uçot dərəcəsinin dəyişməsi bankların kredit siyasətinə birbaşa təsir göstərən amillərdəndir. Faiz dərəcəsinin mərhələlərlə aşağı salınması kredit resurslarının ucuzlaşmasına və kredit təklifinin artmasına səbəb olur. 2008-ci ildə uçot dərəcələri 15% təşkil etdiyi halda, hazırda bu rəqəm 3,5%-dir. MB uçot dərəcələrini aşağı salmaqla yanaşı, bankların təklif etdiyi kredit resurslarının ucuzlaşmasına yönələn təsirli addımlar da atmalıdır».

İqtisadçı hesab edir ki, MB-nin istehlak kreditlərinin aşağı salınmasına xidmət edən monitorinqlərin həyata keçirilməsi, bankların kredit imkanlarının qiymətləndirilməsi və digər tədbirlər faizlərlə bağlı məsələyə öz təsirini göstərəcək: «MB-nin uçot dərəcələrinin

aşağı salınması ilə bağlı qərarı həm də kreditlərə görə nisbətən yüksək faiz dərəcələrinin aşağı salınmasına müsbət təsir edəcək. Bankların faiz dərəcələrinin yüksək olması son nəticədə problemlə kreditlərin yaranmasına gətirib çıxarır. Artıq banklar bu problemdən yaxa qurtarmaq üçün Mərkəzi Bankın dəstəyinə ehtiyac hiss edirlər. Ona görə də uçot dərəcələrinin aşağı salınmasından sonra, çox güman ki, bir çox banklar kredit faizlərini nisbətən aşağı salmaq barədə düşüncələr. Çünki kreditin faizi nə qədər az olarsa, problemlə kreditlərin də sayı bir o qədər azalar».

Azərbaycan Banklar Assosiasiyasının sədri Eldar İsmayılovun fikrincə, uçot dərəcələrinin aşağı salınması banklara likvidlik dəstəyi olmaqla, həm də onların nizamnamə kapitalı artırmalarına dəstək xarakteri daşıyır. Nəzərə almaq gərəkdir ki, bankların məcmu

kapitalının, habelə yeni yaradılan banklar üçün nizamnamə kapitalının minimumuna tətbiq olunan tələb MB İdarə Heyətinin qərarı ilə 2015-ci il yanvarın 1-dən 10 milyon manata 50 milyon manata qaldırılacaq, belə vəziyyətdə yumşaq faiz dəhlizi siyasəti kommersiya bankları üçün yeni bir dəstək mexanizmi deməkdir. Bu addım ölkə



banklarının kapital bazasının gücləndirilməsi, beynəlxalq rəqabət qabiliyyətinin yüksəldilməsi, bank sektoruna etimadın daha da artırılması baxımından mühüm əhəmiyyət kəsb edir. Mütəxəssisin fikrincə, bu siyasət qeyri-neft sektorunda iqtisadi artımı dəstəkləmək, xarici investisiyaları cəlb etmək üçün də mühüm rol oynayacaq. «Faiz dərəcəsi nə qədər aşağı olarsa, iş adamları üçün mənfəətlə investisiya qoymaq imkanları da bir o qədər yüksək olar və kredit vəsaitlərinə tələb çoxalar».

ELBRUS



Akif Musayev

Azərbaycan Respublikası  
vergilər nazirinin müşaviri

## Vergi yükünün bölüşdürülməsində birbaşa və dolay vergilərin rolu

Vergi nəzəriyyəsində vergi ödəyicilərinin müəyyən dövr ərzində həyata keçirdikləri təsərrüfat fəaliyyəti ilə bağlı ödədikləri vergilərin məcmusu vergi yükü sayılır. Bu göstəricinin səviyyəsi ödəyicinin ödədiyi vergilərin onun əldə etdiyi gəlirlərə nisbəti kimi müəyyən edilir. Bazar iqtisadiyyatı şəraitində vergi yükünün bölüşdürülməsi ilə bağlı məsələlər vergitutmanın aktual problemlərindəndir.

Vergi yükünün bölüşdürülməsinə dair baxışlar tətbiq olunan qiymətlər və istehsal həcmli ilə bağlı fikirlər ətrafında qurulub. Nəzəri olaraq vergi yükünün bölüşdürülməsində əsas rol oynayan amillərə təsərrüfat xərcləri, bazarda rəqabətlik, istehsal və ərazi xüsusiyyətləri, əhalinin sosial və iqtisadi vəziyyəti, ölkədə mövcud siyasi vəziyyət və s. aiddir. Vergi yükünün bölüşdürülməsi prosesi, əsasən, qiymətdən qaynaqlanan vergi yükünün son istehlakçının üzərinə köçürülməsinin səviyyəsi mövcud vergi sistemində birbaşa və dolay vergilərin qarşılıqlı nisbətindən asılıdır. Vergi yükünün son istehlakçıya köçürülməsində dolay vergilərin (ƏDV, aksizlər) rolu böyükdür.

**Dolay vergilər üzrə büdcə daxilolmalarının ilkin planlaşdırılması zamanı əvvəlcədən birbaşa və ümumi vergi daxilolmalarının həcmi müəyyən olunur və bundan sonra büdcəyə ümumi vergi daxilolmaları ilə birbaşa vergi daxilolmaları arasındakı fərq əsasında dolay vergilərin məbləğini hesablamaq olur**

Birbaşa və dolay vergilər vergi təsnifatlaşdırılmasının ən geniş yayılmış formasıdır. Birbaşa vergilər təsərrüfat subyektinin ümumi gəlirindən ödənilir. Onlar ictimai məhsulun dəyərini bölüşdürülməsində iştirak etməklə maliyyə nəticələrinin formalaşmasına birbaşa təsir göstərir. Dolay vergilər isə ictimai məhsulun bölüşdürülməsinə qədər olan mərhələlərdə tətbiq olunur. Bu onunla əlaqədardır ki, malların (işlərin, xidmətlərin) qabaqcadan müəyyən olunmuş qiyməti dolay vergilərin vergitutma obyektinə kimi çıxış edir. Bununla belə, dolay vergilərin də təsərrüfat subyektinin maliyyə nəticələrinin formalaşmasında öz rolu var: məhsulun satış qiyməti dolay verginin məbləği qədər artırılarkən istehlakçıların tələbləri aşağı düşür və təklif artır. Lakin dolay vergilərin təsiri birbaşa xarakter daşıyır, çünki vergitutma gəlirin əldə edilməsi ilə bağlı çəkilən xərclərin həmin gəlir hesabına kompensasiya olunması baş verir. Ümumiyyətlə, dolay vergilər tətbiq edilən ölkələrin təcrübəsində homin vergilərin səviyyəsi ümumi vergi daxilolmalarında birbaşa vergilərin xüsusi çəkisi və büdcə defisitinin ölçüsü ilə müəyyən olunur.

Ümumiyyətlə, dolay vergilərin tətbiqində əsas məqsəd büdcə defisiti problemlərinin aradan qaldırılması və dövrüyyədə olan mal kütləsinin qiymətinin satış dəyərinə uyğunlaşdırılması ilə bağlıdır. Göründüyü kimi, birbaşa vergilər malın (işin, xidmətin) qiymətinə daxil edilməklə, təsərrüfat subyekti səviyyəsində dəyərini bölüşdürülməsində iştirak edir. Buna görə də birbaşa vergilərin səviyyəsi elə tənzimlənməlidir ki, maliyyə və investisiya aktivliyinin stimullaşdırılmasını təmin etsin. Birbaşa vergilərdən fərqli olaraq, dolay vergilər dəyərini müəssisə səviyyəsində bölüşdürülməsində iştirak etmir və maliyyə nəticələrinə birbaşa təsir göstərmir. Dolay vergilərin səviyyəsi büdcə defisiti və dövrüyyədə olan pul kütləsi ilə (mal kütləsi ilə təmin olunmayan) müəyyən edilir. Bununla əlaqədar olaraq dolay vergilərdən maliyyə vəsaitlərinin büdcəyə səfərbər olunmasında səmərəli vasitə kimi istifadə olunur və belə vergilər, əsasən, fiskal xarakter daşıyır. Bir qayda olaraq, dolay vergilər üzrə büdcə daxilolmalarının ilkin planlaşdırılması zamanı əvvəlcədən birbaşa və ümumi vergi daxilolmalarının həcmi müəyyən olunur və bundan sonra büdcəyə ümumi vergi daxilolmaları ilə birbaşa vergi daxilolmaları arasındakı fərq əsasında dolay vergilərin məbləğini hesablamaq olur.

Qeyd etmək lazımdır ki, dövlət bilərəkdən vergi yükünün bir hissəsini istehsalçılardan götürərək istehlakçıların üzərinə qoymaqla təsərrüfat subyektlərinin maliyyə dayanıqlığını möhkəmləndirir və dövlətin maliyyə resurslarına tələbatını təmin edir. Müasir dövrdə, əsasən, dolay vergilərin tətbiqi nəticəsində həm də ölkənin pul siyasətinin funksiyaları təmin edilir. Bu zaman dolay vergilərin aşağıda göstərilən əsas xüsusiyyətləri nəzərə alınır:

- dolay vergilərin dərəcələrinin artırılması dövrüyyədə olan pul kütləsinin artırılmasını tələb edir ki, bu da, öz növbəsində, inflyasiyaya gətirib çıxara bilər;
- istehsalın aşağı düşməsi və qiymətlərin artması nəticəsində baş verən inflyasiya zamanı dolay vergilərdən malla təmin olunmayan pul kütləsinin dövrüyyədə çıxarılmasında bir alət kimi istifadə olunur;
- dolay vergilərin yüksək olması istehsalçıları istehlakçı üçün işləməyə vadar edir ki, bu da bazarda rəqabəti daha da sərtləşdirir.

Göstərilənlər belə bir nəticəyə gəlməyə əsas verir ki, vergi sistemində aparılan islahatlar zamanı dolay və birbaşa vergilərin funksiyaları arasındakı fərqlər minimuma endirilməlidir. Bu zaman birbaşa və dolay vergilər arasında sərhəd dəqiq müəyyən olunmalı və vergilərin onun çərçivəsində tənzimlənməsi həyata keçirilməlidir. Birbaşa və dolay vergilərin funksiyaları düzgün müəyyən olunmaqla səmərəli vergi siyasətinin həyata keçirilməsinə təminat verilir. Ən əsası odur ki, bunların nəticəsində iqtisadiyyatın vergi tənzimlənməsi məsələlərinin düzgün həlli ölkə iqtisadiyyatının dinamik inkişafını və vergi ödəyiciləri arasında vergi yükünün düzgün və obyektiv bölüşdürülməsini təmin edir.







## Beynəlxalq ekspertlərlə məsləhətləşmələr aparılır

*Beynəlxalq ekspertlərlə dövlət pensiya təminatı sistemində yığım komponentinin tətbiqi, eləcə də qeyri-dövlət pensiya institutlarının təşkilinə dair məsləhətləşmələr davam etdirilir.*

Dövlət Sosial Müdafiə Fondunun (DSMF) sədri Elman Mehdiyev qeyd edib ki, yığım komponentinin tətbiqi və qeyri-dövlət pensiya fondlarının fəaliyyətini tənzimləyəcək qanunvericiliyin hazırlanması sahəsində DSMF və Avropa İttifaqının birgə layihəsi çərçivəsində Avropa İttifaqının ekspertləri ölkəmizdə səfərdədir. Səfər ərzində ekspertlər tərəfindən DSMF-də, habelə müxtəlif dövlət orqanları, beynəlxalq təşkilatlar və s. qurumlarda çoxsaylı görüşlər keçirilməsi, eləcə də Azərbaycanla mövcud iqtisadi və de-

moqrafik vəziyyətin, qanunvericilik və maliyyə sisteminin öyrənilməsi, təhlili və digər araşdırma işlərinin aparılması nəzərdə tutulur.

DSMF-nin sədri deyib ki, qeyri-dövlət pensiya fondlarının təşkilil üzrə xüsusi əhəmiyyət kəsb edən konseptual məsələlərdən biri kimi bu fondların yaradılması və onların qeyri-dövlət pensiya təminatı sahəsində fəaliyyəti ilə bağlı hüquqi, iqtisadi, sosial münasibətlərin tənzimlənməsi, eləcə də bu fəaliyyətə dövlət nəzarətinin əsas prinsiplərinin müəyyən edilməsi nəzərdən keçirilir. E.Mehdiyev bütün bu məsələlərin birgə layihə çərçivəsində, beynəlxalq təcrübə nəzərə alınmaqla ətraflı araşdırılacağını və qeyri-dövlət pensiya fondlarının fəaliyyətini tənzimləyəcək qanunvericilikdə əks etdiriləcəyini diqqətə çatdırıb.

## Regional tədbir keçiriləcək

*Azərbaycan Əmanətlərin Siqortalanması Fondunun təşkilatçılığı ilə avqustun 6-da Bakıda Depozit Siqortalarının Beynəlxalq Assosiasiyasının (IADI) Asiya-Sakit Okean Regional Komitəsinin «Risk əsaslı siqorta haqqı sisteminin tətbiqi» mövzusunda beynəlxalq texniki seminarı və Avrsiya Regional Komitəsinin VII illik toplantısı keçiriləcək.*

Fondun Azərbaycan-a verilən məlumatlara görə, iki gün davam edəcək tədbirdə, əsasən, Asiya, Avropa və MDB ölkələrindən depozitlərin siqortalanması fondla-

rı, mərkəzi banklar və beynəlxalq maliyyə qurumlarının 50-dən artıq nümayəndəsinin iştirakı gözlənilir. Tədbirin əsas məqsədi risk əsaslı siqorta haqqı sisteminə keçid ərəfəsində olan ölkələrə texniki dəstəyini göstərməsi, bank risklərinin kəmiyyət və keyfiyyət göstəriciləri üzrə qiymətləndirilməsi, habelə bankların reyting sistemində əsasən risk qruplarına bölünməsi metodologiyası barədə beynəlxalq qabaqcıl təcrübənin öyrənilməsidir.

Azərbaycan Əmanətlərin Siqortalanması Fondu 2012-ci ilin oktyabrından IADI-nin Avrsiya Regional Komitəsinə sədrlik edir.

## BVF-dən Azərbaycanda biznesin inkişafına dəstək



*Beynəlxalq Valyuta Fondu (BVF) «Dünya iqtisadiyyatının (World Economic Outlook, WEO) inkişaf perspektivləri - 2014» adlı hesabatında proqnoz göstəricilərinə bir sıra düzəlişlər edib. Qlobal böhrandan sonra dünya iqtisadiyyatının bərpasının davam etdiyini və 2014-cü ilin ilk 5 ayında ABŞ və Avropa ölkələrinin iqtisadi inkişaf proqnozlarının yaxşılaşdığını bildirən fondun hesabatında ümumilikdə cari ildə dünyada 2-3%-lik artımın olacağı əksini tapıb. 2015-ci ildə isə dünya iqtisadiyyatında iqtisadi artımın 4% təşkil edəcəyi proqnozlaşdırılır.*

Hesabatda 2014-cü ildə Azərbaycanda ümumi daxili məhsulun (ÜDM) artım tempinin 4%, gələn il isə 4,5% təşkil edəcəyi proqnozlaşdırılır. Azərbaycan iqtisadiyyatının ortamüddətli artımını üçün güclü potensial mövcuddur. Neft-qaz gəlirlərinin satış sayəsində ölkədə olunan böyükölçümlü valyuta ehtiyatlarının qeyri-neft iqtisadiyyatının inkişafına yönəlməsi sayəsində gələcəyə güclü zəmin yaradılmaqdadır. Yanaqa ehtiyatların iqtisadiyyatın diversifikasiyası üçün yönləndirilməsi ortamüddətli artım potensialını gücləndirir. Eyni zamanda, iqtisadiyyatda digər sahələrin xüsusi çəkisinin artması fonunda neft və qaz amilinin təsirinə azalması uzunmüddətli perspektivdə gözlənilən başlıca

meyarlardandır, bu isə iqtisadi artımın tarazlığını təmin edə bilər. Hökumətin qeyri-neft bölmələrinə maliyyə dəstəyini gücləndirməsi, kənd təsərrüfatı sektorunda vergi güzəştlərinin tətbiqinin yenidən uzadılması, biznesin idarə olunmasında müasir texnologiyalardan istifadə iqtisadi artıma tökən verəcək amillərdən hesab olunur. Azərbaycan iqtisadiyyatının neftdən asılılığını azaltmaq məqsədilə qeyri-neft sektorunun inkişafı ilə bağlı hazırlanmış strategiya yaxın illərdə öz müsbət təsirlərini göstərəcək. İqtisadiyyatın digər təbii ehtiyatların yüksək artımı hesabına inkişaf etdirilməsi üçün ölkədə uzunmüddətli maliyyə sabitliyi amilə də mühüm əhəmiyyət kəsb edir. Proqnozlara əsasən, yaxın 2 il ərzində manatın məzənnəsinin aparıcı xarici

valyutalarla nisbətə möhkəmlənməsinin davam etməsi, inflyasiyanın berrəqəmli həddə qorunub saxlanması, əhalinin pul gəlirlərinin qiymət indeksinə nisbətən artım gözlənməsi sosial göstəricilərin də yaxşılaşmasına təsir göstərəcək.

Xarici ekspertlərin fikrincə, Azərbaycanda yüksək maliyyə davamlılığı, səmərəli və düşüncəli maliyyə siyasəti qarşılıqlı olaraq makroiqtisadi sabitlik üçün vacib şərtlərdəndir. Ümumi daxili məhsulun artımı və bunun müqabilində ölkənin dövlət borcu səviyyəsinin aşağı düşməsi, maliyyə ehtiyatlarının artması sayəsində kredit və maliyyə institutlarının fəaliyyətinin genişlənməsi müsbət təmayül kimi qiymətləndirilir, Azərbaycanın institusional potensialının inkişafı və daxili ka-

pital bazarında müsbət dəyişikliklər olacağı proqnozlaşdırılır.

BVF Azərbaycanla qarşılıqlı olaraq özəl sektora dəstək, kiçik və orta sahibkarlığın maliyyə yardımını mexanizminin təkmilləşdirilməsi, bankların və kredit təşkilatlarının maliyyələşmədə aktiv iştirakının artırılması məqsədilə maliyyə resursları potensialının gücləndirilməsi və digər sahələrdə əməkdaşlığı nəzərdə tutur. Əməkdaşlığın digər prioritetləri sahibkarlıq sahəsinə inzibati maneələrin aradan qaldırılması, şəffaflığın artırılması, biznesin başlanması, lisenziyalandırma, icazələr və digər mülki islahatların həyata keçirilməsində ölkəmizə texniki yardım göstərilməsindən ibarət ola bilər. Digər əsas hədəflər sahibkarlıq subyektlərinin qeydiyyatı sisteminin daha da təkmilləşdirilməsi, müəssisələr arasında sorğular yolu ilə biznesin qeydiyyatı sahəsində islahatların qiymətləndirilməsi, iqtisadi diversifikasiya və özəl sektorun inkişafı sahələrinin dəstəklənməsi nəzərdə tutur. Əməkdaşlıq, həmçinin, biznesin, idarəçiliyin təkmilləşdirilməsi və bu sahədə ölkədəki tərəfdaşlara sıx əlaqələr qurulması, müxtəlif bizneslərin ictimai təşkilatlar vasitəsilə hüquqi yardım göstərilməsini, biznesin idarə olunması, yeni texnologiyaların tətbiqi sahəsində maarifləndirmə işlərini də əhatə edəcək.

Elbrus CƏFƏRLİ

## Qarşılıqlı inam və etimada əsaslanan əməkdaşlıq

*Azərbaycan Mətbuat Şurası və «Vergilər» qəzetinin təşkilatçılığı ilə ulu öndər Heydər Əliyevin anadan olmasının 91-ci ildönümünə həsr olunmuş «Heydər Əliyev və Azərbaycanda vergi siyasəti» mövzusunda fərdi jurnalist yazıları müsabiqəsi müasir vergi sistemi ilə bağlı yeniliklərin, habelə qarşıda duran əsas hədəflərin cəmiyyətə çatdırılması baxımından mühüm əhəmiyyət daşıyır. «Heydər Əliyevin iqtisadi inkişaf strategiyasında vergi siyasəti», «Vergi partnyorluğu sazişi»: qarşılıqlı inam və etimada körpüsü», «Əmək müqaviləsi: gələcəyə təminat-istiqlalətləri üzrə keçirilmiş müsabiqəyə ümumilikdə 64 yazı təqdim edilmiş, onlardan 9-u əsas müqafata, 10 yazı isə həvəsləndirici yeri layiq görülmüşdür.*

*Müsabiqədə yer tutmuş jurnalistlərin məqalələrini oxucuların diqqətinə təqdim edirik.*

Ölkə iqtisadiyyatının dinamik inkişaf tempinə uyğun olaraq son illər vergi sisteminin və bu sahədə qanunvericiliyin təkmilləşdirilməsi, vergi ödəyicilərinə göstərilən xidmətlərin səviyyəsinin yüksəldilməsi, inzibatiçiliyin müasir tələblər səviyyəsində qurulması istiqamətində mühüm tədbirlər həyata keçirilir. Beynəlxalq təcrübə əsasında gerçəkləşdirilən islahatlar, informasiya-kommunikasiya texnologiyalarının ən son nailiyyətlərinə əsaslanan elektron xidmətlər fiziki və hüquqi şəxslərin işini asanlaşdırır, ölkəmizdə biznesin inkişafına imkan yaratmışdır.

### Centlmen razılaşması

Sosial-iqtisadi inkişafın hazırlıq mərhələsində ölkədə vergilərin könüllü ödənişi sisteminin inkişaf etdirilməsi, vergi mədəniyyətinin yüksəldilməsi, vergi ödəyiciləri ilə vergi orqanları arasında münasibətlərin sivil, şəffaf qurulması, vergi orqanları ilə vergi ödəyiciləri arasında qarşılıqlı etimad mühitinin formalaşdırılması xüsusi diqqət mərkəzindədir. Strateji hədəf, ümumilikdə, vergi ödəyicilərinin qanuni mənafələrinin daha çevik və mükəmməl mexanizmlər əsasında qorunması, dünya təcrübəsi nəzərə alınmaqla müasir, çevik və münasib vergi inzibatiçiliyinin formalaşdırılmasıdır.

Müasir dövrdə vergi inzibatiçiliyinin səmərəliliyi baxımından vergi orqanları ilə vergi ödəyiciləri arasında münasibətlərdə mü-

əyyəncisi ilə etibarlı «vergi zənciri» yaratmağa xidmət edir».

### Qanunverici baza normal əməkdaşlıq platforması yaradır

2013-cü il yanvar ayının 1-dən qüvvəyə minmiş Vergi Məcəlləsinə əlavə və dəyişikliklərdə əksini tapmış yeniliklərdən biri də məhz «Vergi partnyorluğu sazişi»nin imzalanması ilə bağlıdır. Məcəllədə göstərilir ki, bu saziş vergi orqanı ilə vergi ödəyicisi arasında vergi risklərinin minimalaşdırılması məqsədilə könüllü şəkildə imzalanmış niyyət razılaşmasıdır. Saziş vergilərin düzgün və tam ödənilməsində vergi orqanlarının yükünün biznes cəmiyyəti ilə bölüşdürülməsi, münasibətlərin qarşılıqlı əməkdaşlıq və məsuliyyət platformasında qurulması məqsədilə imzalanır. Belə bir yeniliyin Vergi Məcəlləsində əksini tapması, ümumilikdə, ölkədə biznes mühitinin daha da liberallaşdırılmasına, sahibkarlığın inkişafının sürətləndirilməsinə, nağdsız ödəniş sisteminin inkişafına, əmək münasibətlərinin leqallaşdırılmasına xidmət edir.

Nazirlər Kabineti 2013-cü il 19 iyul tarixli qərarı ilə «Vergi partnyorluğu sazişinin formasını» və «Vergi partnyorluğu sazişinin bağlanması Qaydaları»ni təsdiq etmişdir. «Vergi partnyorluğu sazişinin formasını»nın 1.3-cü bəndinə əsasən, partnyorluq sazişi sahibkarlığa lüzumsuz müdaxilələrin qarşısını almaqla onun inkişafını stimullaşdırır; əməkdaşlığa, qarşılıqlı etibarlılığa və şəffaf münasibətlərə əsaslanan birgə fəaliyyəti təmin etmək; müasir idarəetmə alətləri vasitəsilə biznes subyektlərinin vergi orqanlarının fəaliyyətinə cəlb etmək; vergilərin ödənilməsi ilə bağlı könüllü ömələtmə səviyyəsinin artırılması istiqamətində partnyorluq etmək; ədalətli, çevik, effektiv və səmərəli vergi nəzarəti yaratmaq; vergi risklərini minimalaşdırmaq məqsədilə imzalanır.

Vergi Məcəlləsinə əsasən, hər bir vergi ödəyicisi sazişi imzalayıb-imzalamamaqda sərbəstdir. Be-

lə bir əməkdaşlıqda maraqlı vergi ödəyicisi Vergilər nazirinin 2 iyul 2013-cü il tarixli əmri ilə təsdiq edilmiş «Vergi partnyorluğu sazişinin bağlanması üçün Ərizə» formasını dolduraraq vergi orqanına rəsmi müraciət etməlidir. Vergi orqanı daxil olmuş müraciətə 15 gün müddətində baxaraq sazişin imzalanıb-imzalanmamasına qərar verir. Vergi ödəyicisinin öhdəliklərdən qayışımda vergi ödəyicisinin gözlənilən və ya vergitutma obyektinin gizlədilməsi (azaldılması) müəyyənəndirildikdə vergi orqanı sazişin bağlanmasından yazılı məlumat verməklə imtina edir. Eyni zamanda, sənəd qüvvədə olduğu müddətdə onun şərtlərinə əməl etməyən vergi ödəyiciləri ilə imzalanmış saziş xitam verilir. Vergi ödəyiciləri istənilən zaman bu sazişə birtərəfli qaydada xitam verə bilərlər.

### Vergi öhdəliklərinə könüllü əmələtmə səviyyəsi yüksələcək

Göründüyü kimi, vergitutmada partnyorluq münasibətləri vergi orqanları ilə vergi ödəyiciləri arasında vergilərin hesablanması, ödənilməsi və onlara nəzarətin həyata keçirilməsi üzrə etibarə, şəffaflığa və qarşılıqlı anlaşmaya əsaslanan razılaşmaların ölkədə edilməsinə nəzərdə tutur.

Nəzərdə tutulur ki, tərkibinə müəyyən öhdəliklər götürür. Məsələn, vergi orqanı ənənəvi auditdən imtina edəcəyi, vergi nəzarətinin distant formalına üstünlük verəcəyi, vergi ödəyicisi isə vergi ödəmək üçün vergi qeydiyyatına duracağı; vergi bəyannamələrini vaxtında təqdim edəcəyi; bəyannamələrdəki məlumatların düzgün və tam olacağı; bəyannamələrdə göstərilmiş məbləği tam və vaxtında ödəyəcəyi; həyata keçirdiyi əməliyyatlar barədə vergi orqanını davamlı şəkildə məlumatlandıracağı ilə bağlı öhdəlik götürür.

Vergi orqanı monitorinqin istənilən mərhələsində vergi ödəyicisinə qarşı nəzarət tədbirlərini şəffaf şəkildə həyata keçirir, vergi ödəyicisini əvvəlcədən məlumat-

landırmaqla neqativ halların yaranmasının qarşısını vaxtında alır. Əgər vergi ödəyicisi vergi orqanını etibarından sui-istifadə edərsə, nəzarət tədbirləri sərtləşdiriləcək və lazımı ölçü götürüləcək.

Belə bir sazişin imzalanması heç bir halda vergilərin ödənişi ilə bağlı güzəştlərin tətbiqi, vergi yükünün azaldılması demək deyil. Sadəcə olaraq, bu sazişi imzalayan və onun şərtlərinə düzgün əməl edən vergi ödəyiciləri özlərini gözlənilməz yoxlamalardan sıqortalamış olurlar. Ümumiyyətlə, sazişin imzalanmasının aşağıdakı üstünlüklərini xüsusi qeyd etmək lazımdır:

- vergi orqanı ilə vergi ödəyicisi arasında meydana çıxan hər hansı problem hər iki tərəfin mənafeyi gözlənilməklə - inzibati tədbirlər və məhkəmə çəkişməsi olmadan həllini tapır;

- vergi orqanı vergi ödəyicisinin təqdim etdiyi hesabatlar əsasında onun fəaliyyətini izləyərək zəruri məsləhətlərini, tövsiyələrini, izahlarını verir;

- bu mexanizm vergi ödəyicilərinin qanunvericiliyə əməl olunması zamanı hər hansı səhvə yol verərək vergi sanksiyalarına məruz qalmaqdan xilas edir, onların fəaliyyətinin düzgün istiqamətləndirilməsinə yardımçı olur;

- vergi orqanı əməkdaşlığın istənilən mərhələsində vergi ödəyicisinin yanında, onunla partnyor kimi fəaliyyət göstərir;

- sazişi imzalanmış vergi ödəyiciləri özlərindən asılı olmayan səbəblərdən yol verdikləri müəyyən xətəllərə və sanksiyalara qurtulmuş olurlar;

- sazişi imzalayan vergi ödəyiciləri biznesin inkişafı ilə bağlı gələcəyə yarana biləcək müəyyən xətəllərə barədə əvvəlcədən məlumatlı olurlar;

- vergi nəzarətinin sivil əməkdaşlıq müstəvisinə keçməsi ümumən vergilərə könüllü əmələtmə səviyyəsinə yüksəldir.

### Şəffaf vergi ödəyicilərinə üstünlük verilir

Xarici ölkələrin təcrübəsi göstərir ki, horizontal monitorinq sa-

zişləri, ilk növbədə, iri vergi ödəyiciləri, transmilli korporasiyalarla imzalanır. Məsələn, Niderland Krallığının Gömrük Administrasiyası 2005-ci ildə 20, 2006-cı ildə 40, 2007-ci ildə 40, 2008-ci ildə 50 və 2009-cu ildə 60 iri transmilli korporasiya ilə horizontal monitorinq sazişi imzalamışdır.

Vergilər nazirinin müşaviri, AMEA-nın müxbir üzvü Akif Musayev bildirir ki, Azərbaycanda bu sazişlərin imzalanması zamanı, ilk növbədə, vergi ödəyicilərinin elektron xidmətlərdə istifadə səviyyəsinin yüksəldilməsi ilə əlaqədar, İKT-nin ən son imkanlarından yararlanan vergi ödəyiciləri həm vergi qanunvericiliyinə tam əməl etmək imkanı qazanır, həm də maliyyə-üçot sistemini şəffaf şəkildə qururlar: «Sazişin imzalanması zamanı il ərzində yararlanmış vergi öhdəliklərinə tam və vaxtında icra edən, ƏDV ödəyicisi olan, alqı-satqı əməliyyatlarını nağdsız qaydada həyata keçirən, əmək münasibətlərini rəsmiləşdirən vergi ödəyicilərinə üstünlük verilir».

Hazırda Vergilər Nazirliyi vergi partnyorluğu sazişinin əsl mahiyyətinin cəmiyyətdə, o cümlədən vergi ödəyicilərinə düzgün şəkildə çatdırılması üçün maarifləndirmə və təbliğat işi aparır. Bunun nəticəsidir ki, qısa müddətdə sazişin imzalanması ilə bağlı vergi orqanlarına 2000-dən çox müraciət daxil olub, 1300 vergi ödəyicisi ilə partnyorluq sazişi imzalanıb. Lakin etiraf etmək lazımdır ki, bir çox vergi ödəyiciləri sazişin onlara vəd etdiyi üstünlükləri hələ də lazımı səviyyədə dəyərləndirə bilmirlər. Bu baxımdan, sahibkarların və ümumən ictimaiyyətin diqqətini vergi partnyorluğu sazişinin əhəmiyyətinə yönəltmək KIV-in və vətəndaş cəmiyyəti qurumlarının da qarşısında duran mühüm vəzifələrdəndir.

Nəhayət, bu da nəzərə alınmalıdır ki, vergi partnyorluğu sazişlərinin imzalanması hər bir iş adamı üçün imic məsələsidir.

Xəyalə MUSTAFAYEVA,  
«Xəbərservis» İA



## Beynəlxalq uçotun aparılmasında tətbiq olunan qaydalar

Xanbaba Quliyev,  
Auditorlar Palatasının üzvü

### 5-ci MƏRHƏLƏ (davamı) Maliyyə hesabatlarının hazırlanması

Hörmətli oxucular, mühəsib tərəfindən sonuncu tərtib olunacaq «maliyyə hesabatlarına qeydlər» hesabatının sadə formada tərtib olunmasını aşağıdakı kimi davam etdiririk:

**Qeyd 20. Komissiyon yığımları və ödənilmiş digər oxşar məbləğlər daxil olmaqla, uzunmüddətli qeyri-maliyyə aktivlərinin əldə edilməsi üçün, eləcə də uzunmüddətli qeyri-maliyyə aktivlərinə əldə edilən kapitallaşdırılmayan məsrəfləri ilə əlaqədar pul vəsaitlərinin xaricəmələri**

Göstəricilər	31.01.2014	31.12.2013
Avadanlıqların əldə edilməsi üçün pul vəsaitlərinin xaricəmələri	(75000)	-
<b>Cəmi</b>	<b>(75000)</b>	-

**Qeyd 21. Səhmlərin və digər oxşar əsədlərin buraxılması nəticəsində yaranan pul vəsaitlərinin daxiləmələri**

Göstəricilər	31.01.2014	31.12.2013
Təsədiq tərəfindən nizamnamə kapitalına pul qoyuluşu	30000	-
<b>Cəmi</b>	<b>30000</b>	-

**Qeyd 22. Borc şəklində alınmış məbləğlərdən yaranan pul vəsaitlərinin daxiləmələri**

Göstəricilər	31.01.2014	31.12.2013
Qısamüddətli bank kreditlərinin alınması	80000	-
<b>Cəmi</b>	<b>80000</b>	-

Yuxarıda göstərilən 3 (Qeyd 20-dən Qeyd 22-dək) sayda qeydlər «Pul vəsaitlərinin hərəkəti haqqında hesabat»a aiddir. Qeydlərdə əks etdirilən göstəricilər Sınaq balansı və Baş kitab məlumatlarıdır.

Pul vəsaitlərinin hərəkəti haqqında hesabatın «hesabat dövründə xalis mənfəət və ya zərər» sətrində göstərilən 37376 manat, «mənfəət vergisi üzrə xərclər» sətrində göstərilən 9344 manat, «bank oferdraftları çıxılmaqla pul vəsaitləri və onların ekvivalentlərinin ilin əvvəlinə olan məbləği» sətrində göstərilən 27000 manat və «bank oferdraftları çıxılmaqla pul vəsaitləri və onların ekvivalentlərinin ilin sonuna olan məbləği» sətrində göstərilən 88780 manat

lənrlərinin ilin əvvəlinə olan məbləği» sətrində göstərilən 27000 manat və «bank oferdraftları çıxılmaqla pul vəsaitləri və onların ekvivalentlərinin ilin sonuna olan məbləği» sətrində göstərilən 88780 manat məbləğlər üzrə ayrıca qeydlərə ehtiyac yaranmır. Çünki bu məbləğlər barədə açıqlamalar əvvəlki qeydlərdə nəzərə alınmışdır və açıqlamaların təkrarlanmasına görə göstərilən sətrlər üzrə məbləğlərin qarşısında

məbləğlər Qeyd 4-də (Pul vəsaitləri və onların ekvivalentləri) açıqlandığına görə həmin sətrin qarşısında «4» əks etdiriləcəkdir.

Bizim misal üzrə «kapitalda dəyişikliklər haqqında hesabat» üçün də ayrıca açıqlamalara ehtiyac yaranmır. Bu hesabatın «01.01.2014-cü il tarixinə qalığ» sətrində göstərilən 40000 manat məbləğ Qeyd 5-də açıqlandığına görə həmin sətrin qarşısında «5», «hesabat dövründə xalis mənfəət

həmin informasiyanın açıqlandığı əvvəlki qeydin nömrəsi əks edilir. Məsələn, «mənfəət vergisi üzrə xərclər» sətrində göstərilən 9344 manat məbləğ Qeyd 15-də açıqlandığına görə həmin sətrin qarşısında «15», «bank oferdraftları çıxılmaqla pul vəsaitləri və onların ekvivalentlərinin ilin əvvəlinə olan məbləği» sətrində göstərilən 27000 manat və «bank oferdraftları çıxılmaqla pul vəsaitləri və onların ekvivalentlərinin ilin sonuna olan məbləği» sətrində göstərilən 88780 manat

(zərər)» sətrində göstərilən 37376 manat məbləğ Qeyd 6-da və «mənfəət və zərər haqqında» hesabatda riyazi hesablamalarla açıqlandığına görə həmin sətrin qarşısında «6», «mülkiyyətçilərin kapital qoyuluşları» sətrində göstərilən 30000 manat məbləğ Qeyd 5-də açıqlandığına görə həmin sətrin qarşısında «5», «31.12.2014-cü il tarixinə qalığ» sətrində göstərilən 107376 manat məbləğ Qeyd 5-də və Qeyd-6-da açıqlandığına görə həmin sətrin qarşısında «5, 6» əks etdiriləcəkdir.

### vergi təqvim

AVQUST						
I	II	III	IV	V	VI	VII
				1	2	3
4	5	6	7	8	9	10
11	12	13	14	15	16	17
18	19	20	21	22	23	24
25	26	27	28	29	30	31

«(1-1)» - **Gəlir vergisi (xüsusi notariuslar üzrə)**: Xüsusi notariusların gəlir vergisi üzrə hesabat dövrü rübdür.

Xüsusi notariuslar tərəfindən hər ay ərzində aparılan notariat hərəkətlərinə, habelə notariat hərəkətləri ilə əlaqədar göstərilən xidmətlərə görə alınan haqlardan (xərclər nəzərə alınmadan) 10 faiz dərəcə ilə gəlir vergisi hesablanmalı, hesablanmış vergi məbləği isə növbəti ayın 20-dən gec olmayaraq dövlət büdcəsinə ödənilməlidir.

«3» - **Əlavə dəyər vergisi**: ƏDV üzrə hesabat dövrü təqvim ayı sayılır. ƏDV ödəyən vergi ödəyicisi ƏDV-nin bəyannaməsini hər hesabat dövrü üçün hesabat dövründən sonrakı ayın 20-dən gec olmayaraq qeydiyyatda olduğu vergi orqanına verir və vergini dövlət büdcəsinə ödəyir.

«4» - **Aksiz vergisi**: Aksizlər üzrə hesabat dövrü təqvim ayıdır. Aksizli mallar istehsal edildikdə hər hesabat dövrü üçün vergi tutulan əməliyyatlar üzrə aksizlər hesabat dövründən sonrakı ayın 20-dən gec olmayaraq dövlət büdcəsinə ödənilməli və vergi orqanına bəyannamə verilməlidir.

«5» - **Əmlak vergisi**: Fiziki şəxslər avqust ayının 15-dən gec olmayaraq illik əmlak vergisinin yarısını yerli (bələdiyyə) büdcəyə ödəyirlər.

«5» - **Əmlak vergisi**: Əmlak ver-

gisi üzrə hesabat dövrü təqvim ilidir. Əmlak vergisi ödəyicisi olan hüquqi şəxslər cari vergi ödəmələri kimi hər rübün ikinci ayının 15-dən gec olmayaraq əvvəlki il-dəki əmlak vergisinin 20 faizi həcmində dövlət büdcəsinə vergi ödəyirlər. Əvvəlki hesabat ilində əmlak vergisi ödəyicisi olmayan və növbəti ildə bu verginin ödəyicisi olan, habelə yeni yaradılmış və əmlak vergisi ödəyicisi olan hüquqi şəxslər əmlakın əldə edildiyi rübdən sonra hər rübün ikinci ayın 15-dən gec olmayaraq həmin əmlak vergisi hesablanmalı olan illik əmlak vergisi məbləğinin 20 faizi miqdarında cari vergi ödəmələrini həyata keçirirlər. Cari vergi ödəmələri vergi illi üçün vergi ödəyicisindən tutulan verginin məbləğinə aid edilir.

«6» - **Torpaq vergisi**: Torpaq vergisi üzrə hesabat dövrü təqvim ilidir. Avqust ayının 15-dən gec olmayaraq illik torpaq vergisinin yarısını hüquqi şəxslər dövlət büdcəsinə, fiziki şəxslər isə yerli (bələdiyyə) büdcəyə ödəyirlər.

«8» - **Mədən vergisi**: Mədən vergisi üzrə hesabat dövrü təqvim ayı sayılır. Mədən vergisinin ödəyicisi hesabat ayı üçün faydalı qazıntıların çıxarıldığı aydan sonrakı ayın 20-dən gec olmayaraq vergini ödəyir və bəyannamə verir. Yerli əhəmiyyətli tikinti materialları üzrə mədən vergisi yerli (bələdiyyə) büdcəyə ödənilir və

bələdiyyələrə mədən vergisinin bəyannaməsi verilir. Yerli əhəmiyyətli tikinti materiallarına kəpik-kirəmit gilləri, tikinti qumları, çınqıl xammalı aid edilir.

«10.1» - **Muzdlu işlə əlaqədar ödəmə mənbəyində tutulan vergi**: Muzdlu işləyən fiziki şəxslərə ödəmələr verən hüquqi şəxslər və fərdi sahibkarlar muzdlu işləyən fiziki şəxslərin hesablanmış aylıq gəlirlərinə gəlir vergisini hesablamalı və hesablanmış məbləği növbəti ayın 20-dən gec olmayaraq dövlət büdcəsinə ödəməlidirlər.

«10.2» - **Siğorta müqaviləsinə vaxtından əvvəl xitam verildikdə ödəmə mənbəyində tutulan vergi**: Həyatın yığım siğortası və pensiya siğortası üzrə bağlanmış siğorta müqaviləsinə vaxtından əvvəl xitam verildikdə, siğorta haqları ödəyən siğortaçıları fiziki şəxslərin hesablanmış aylıq gəlirlərinə gəlir vergisi hesablamalı və hesablanmış vergini növbəti ayın 20-dən gec olmayaraq dövlət büdcəsinə ödəməlidirlər.

«10.3» - **Ödəmə mənbəyində tutulan digər vergilər**: Hüquqi şəxslər və fərdi sahibkarlar qeyri-dövlət pensiyaları və ödəmə mənbəyində vergiyə cəlb olunmalı digər ödəmələri verərkən bu gəlirlərdən vergini tutmalı, tutulmuş məbləği gəlirin ödənilməsi rübdən sonrakı ayın 20-dən gec olmayaraq dövlət büdcəsinə köçürməlidirlər.

## Borclu vergi ödəyiciləri

Azərbaycan Respublikası Konstitusiyasının 73-cü maddəsinin 1-ci bəndinə əsasən, qanunla müəyyən edilmiş vergiləri və başqa dövlət ödənişlərini tam həcmdə və vaxtında ödəmək hər kəsin borcudur. Vergi Məcəlləsinin 16.1.1-ci maddəsinə isə qeyd olunub ki, qanunla müəyyən edilmiş vergiləri ödəmək vergi ödəyicisinin vəzifəsidir. Məcəllənin 77-ci maddəsinin müddəalarına görə, vergi ödəyicisi vergi qanunvericiliyinin tələblərinə uyğun olaraq verginin ödənilməsinə nəzərdə tutan şəraitin yarandığı andan vergi öhdəliklərinin yerinə yetirilməsi üçün cavabdehdir və vergi öhdəliyinin yaranması, dəyişdirilməsi və ya ləğv edilməsi qaydası və şərtləri yalnız Vergi Məcəlləsi ilə müəyyən edilir.

Vergilər Nazirliyinin apardığı təhlillər göstərir ki, borclu vergi ödəyicilərinin çoxu müxtəlif səbəblərdən yaranmış vergi borclarını mümkün qədər qısa müddət ərzində ödəməyə çalışır və əsasən, buna nail olur. Lakin vergi borclarını ödəmək üçün real imkanları olan bəzi vergi ödəyiciləri qanunvericiliyin tələblərini pozur, hesablanmış vergiləri nəzərdə tutulmuş müddətlərdə dövlət büdcəsinə ödəmirlər.

Bununla əlaqədar olaraq ayrı-ayrı vergi orqanları üzrə borclarını

2 aydan artıq müddətdə ödəməyən, lakin buna real imkanı olan vergi ödəyicilərinin siyahısının müətamədi qaydada «Vergilər» qəzetində dərc edilməsi, habelə həmin siyahıların vergi orqanları və vergi ödəyicilərinə xidmət mərkəzlərində yerləşdirilməsi nəzərdə tutulub. Qəzetimizin bu sayında 8 sayılı Ərazi Vergilər İdarəsində qeydiyyatdan keçən və vergi borclarını ödəmək iqtidarında olan borclu vergi ödəyicilərinin siyahısı dərc olunur.

№	Vergi ödəyicisinin adı	Vergi ödəyicisinin qeydiyyatda olduğu rayon
1	«ELVIN» Məhdud Məsuliyyətli Cəmiyyəti	İmişli rayonu
2	«AYAM TƏMİR TİKİNTİ TOPDANSATIŞ» MMC	Beyləqan rayonu
3	"MİRİSLAM" Məhdud Məsuliyyətli Cəmiyyəti	İmişli rayonu
4	ƏKBƏROV NİCAT NAZİR OĞLU	Ağcabədi rayonu
5	AĞAYEV XƏYYAM ADİL OĞLU	Beyləqan rayonu
6	«MARKET SELL» Açıq Səhmdar Cəmiyyəti	İmişli rayonu
7	ASLANOV MİSİR QARDAŞXAN OĞLU	İmişli rayonu
8	SƏMƏDOV SƏMƏD ƏBÜLFƏT OĞLU	İmişli rayonu
9	XƏLİLOV RİZVAN HAQVERDİ OĞLU	Ağcabədi rayonu
10	«BƏHRƏMTƏPƏ-ÇİNQİL-SERVİS» Şirkəti	İmişli rayonu

## Bakının rəqəmsal kadastr məlumat bazası 2015-ci ilə hazır olacaq

Əmlak Məsələləri Dövlət Komitəsi tərəfindən 2014-cü ilin birinci yarısında görülmüş işlərə dair müşavirə keçirilib. Müşavirədə komitə sədri Kərəm Həsənov qeyd edib ki, bu ilin mühtüm uğurları daşınmaz əmlakın qeydiyyatında onlayn xidmətlərin tətbiqi, qeydiyyat xidmətlərinin vətəndaşların ünvanına çatdırılması ilə bağlı mobil ofislərin təşkili və Ünvan Reystrı İnformasiya Sistemini tətbiqidir. İndiyədək onlayn xidmətlər vasitəsilə 48 mindən çox müraciət daxil olub. Qısa müddətdə mobil ofislər vasitəsilə 3000-ə yaxın vətəndaş qeydiyyat xidmətləri göstərilib.



matlarının elektronlaşdırılması, bazaya transfer edilməsi və istifadəyə verilməsi sahəsində zəruri tədbirlər görülüb.

Bu ilin 6 ayı ərzində 370-ə yaxın kiçik dövlət müəssisə və obyekt, qeyri-yaşayış sahəsi və yarımçıq tikililər özəlləşdirilib, 260-a yaxın qeyri-yaşayış sahəsi və 200-dən çox torpaq sahəsi icarəyə verilib. 2014-cü ilin ilk yarısında 270-dən çox obyektin yerləşdiyi torpaq sahəsi özəlləşdirilib, 97700-ə yaxın daşınmaz əmlak obyektini üzərində mülkiyyət hüquqları qeydiyyatda alınıb.

Bu ilin birinci yarısında hüquqi və fiziki şəxslərə dövlət reyestrindən

nin 5 rayonunu (Səbail, Yasamal, Nəsimi, Nərimanov, Xəzər) tam əhatə edən 46,5 min hektar ərazidə daşınmaz əmlaklar haqqında mükəmməl elektron kadastr məlumat bazasının yaradılması işləri aparılır. Paralel olaraq respublikanın 53 şəhər və rayonu üzrə sadə modellə elektron kadastr məlumat bazasının yaradılması işləri yekunlaşmaq üzrədir. Almaniya hökumətinin maliyyə dəstəyi ilə Şəki və Gəncənin bütün ərazisini əhatə edən tam məzmunlu kadastr işlərinə də başlanılıb.

Bakı şəhərinin Binəqədi, Qaradağ, Pirallahı, Nizami və Xətai rayonları üzrə daşınmaz əmlaklar haqqında elektron kadastr məlumat bazasının yaradılması və rəqəmsal kadastr xəritəsinin tərtibi üzrə işlərə başlanmışdır. 2015-ci ildə Bakı şəhərinin tam rəqəmsal kadastr məlumat bazası hazır olacaqdır.

İlin ilk altı ayı ərzində ölkənin şəhər və rayonları üzrə daşınmaz əmlak obyektlərinə ünvanların yeni qaydalar əsasında verilməsi davam etdirilib. İyul ayınadək Bakı şəhəri üzrə 1325 küçə və prospektdəki obyektlərin giriş ünvanı, 128 küçə və prospektdəki obyektlərin daxili ünvanı, Sumqayıt şəhəri üzrə 70 küçə və prospektlərdəki obyektlərin giriş ünvanı və 69 küçə və prospektdəki obyektlərin daxili ünvanı, Gəncə şəhəri üzrə 684 küçə və prospektdəki obyektlərin giriş ünvanı təyin edilib. Bakı şəhərinin 151 küçə və prospektində 5281 ədəd bina ünvan lövhəsi və 24933 ədəd giriş lövhəsi quraşdırılıb.

AYTƏN

### vergi cinayətləri

## Vergidən yayınma cinayət məsuliyyəti yaradır

Sahibkar Səfər Səfərov rəhbərlik etdiyi «Şirvan» kafesində müştərilərinin sayını artırmaq üçün onların sifarişlərinə əsasən spirtli içkilərin satışı da həyata keçirib. Kafeyə gələn bəzi müştərilərə bahalı və «adlarına layiq» araç vermək üçün Rusiyanın və digər xarici ölkələrin yüksək markalı içkilərinin adı ilə ucuz qiymətə aldığı saxta oxşarını piştaxtaya düzür. Aksiz markası ilə markalanmalı olan, lakin markalanmamış 637 manat dəyərində alkoqollu içkiləri bir müddət öz müştərilərinə satmağa nail olub. Sahibkar istehlak bazarına nəzarət edən qurumların həmin alkoqollu içkilərin istehlakı və satışının qanunsuz olması barədə xəbərdarlıqlarına baxmayaraq, həmin malları sat-

maqda davam edib.

Vergilər Nazirliyi yanında Vergi Auditi Departamentinin Operativ Nəzarət İdarəsinin əməkdaşları tərəfindən aparılmış vergi nəzarət tədbirləri zamanı isə sahibkarın əməllərinin üstü açılıb. Qanunsuz alkoqollu içkilərin satışı və istifadəsi istintaq zamanı müəyyən edilmiş hallar iş materialları ilə, o cümlədən S.Səfərovun etirafı və şahid ifadələri, həmçinin ekspertiza rəyi və sair mötəbər sübutlarla sübut olunub. Faktla bağlı materiallar Vergilər Nazirliyi yanında Vergi Cinayətlərinin İbtidai Araşdırılması Departamentinə təqdim edilib, «Şirvan» kafesinin müdiri barəsində Cinayət Məcəlləsinin 213-1.1-ci maddəsi ilə cinayət işi açılıb. Məhkəmə-

istintaq orqanlarının apardığı araşdırmalar zamanı həmin kafenin sahibinin qeyri-qanuni yollarla əldə etdiyi spirtli içkiləri özünün təkbaşına həyata keçirdiyi, bu işdə digərlərinin iştirakının olmadığı müəyyən olunub. Araşdırmalar zamanı kafedə mühəsibatla bağlı pozuntuların və digər qanunsuzluqların da olması müəyyən edilib.

S.Səfərovun qanunsuz əməlləri son nəticədə onu müttəhimlər kürsüsünə arxasında dayanmağa məhkum edib. Nərimanov Rayon Məhkəməsinin hökmü ilə qanunla hesablaşmaq istəməyən sahibkarın 1 il işləməli cəza cəzasına dair qərar çıxarılıb.

ELBRUS

## Sənaye sahələrində çalışan muzdlu işçilərin orta aylıq əməkhaqqı artıb

Yanvar-may aylarında ölkənin sənaye sahələrində çalışan muzdlu işçilərin sayı ötən ilin eyni dövrü ilə müqayisədə 1,3 faiz artaraq 184,3 min nəfər təşkil edib. Onların orta aylıq əməkhaqqı isə 11,2 faiz artaraq 707,9 manat olub.

Dövlət Statistika Komitəsindən verilən məlumatlara görə, işçilərin 36,1 min nəfəri mədən-çıxarma, 91,3 min nəfəri emal, 31,3 min nəfəri elektrik enerjisi, qaz və buxar istehsalı, bölüşdürülməsi və təchizatı, 25,6 min nəfəri isə su təchizatı, tullantıların təmizlənməsi və emalı bölmələrində cəmləşib.



## beynəlxalq panoram

## Ukraynada hərbi vergi



Ölkə hökuməti müvəqqəti olaraq 1,5% səviyəsində hərbi vergi tətbiq etməyə hazırlaşır. Bu yığım fiziki şəxslərin vergilərinə əlavə olacaq. Toplanılan vəsaitlər silahlı qüvvələrin saxlanılmasına yönəldiləcək. Ukrayna hökumətinin saytıdakı məlumatlara əsasən, hərbi yığım cari ilin axırından etibarən tətbiq ediləcək və gələn ilin

sonunadək qüvvədə olacaq.

Ukrayna maliyyə nazirinin fikrincə, ölkənin hərbi ehtiyaclarına sərf olunacaq yığımın tətbiqi nəticəsində 2,9 milyard qrivna (1 qrivna=0,0639 manat) toplanmalıdır. Müdafiə Nazirliyi yeni verginin tətbiqini bəyənmişdir.

Ukrayna hökuməti büdcə xərclərinin, ilk növbədə dövlət aparatının saxlanması xərclərinin azaldılmasında israrlıdır. Təftiş və nəzarət orqanlarının saxlanması üçün nəzərdə tutulan xərclər 70%-dək azaldılacaq. Hökumət Dövlət Vergi Xidmətinin keçirdiyi, habelə hökumətin təşəbbüsü ilə aparılan bəzi yoxlamalar istisna edilməklə, digər təftişlərin bütün növlərini qadağan etməyə hazırlaşır.

Hökumət həddən artıq yüksək gəlirli biznesə əlavə vergilər tətbiq etmək təşəbbüsü ilə çıxış edəcək. Dörd ay öncə filiz hasilatı üzrə renta dərəcəsi artırılmışdı. Hazırda hökumət neftin, qazın hasilatına və başqa yüksək gəlirli biznes sahələrinə renta dərəcələrini artırmağa hazırlaşır.

## Özbəkistanda vergi ödəyiciləri üçün «soliq» mobil əlavəsi

Ölkədə dövlət vergi xidməti orqanlarının elektron xidmətlərinin səmərəsini, çevikliyini və rahatlığını artırmaq məqsədilə «Soliq» (Vergi) mobil əlavə hazırlanıb. Mobil əlavə əhaliyə smartfonlar vasitəsilə vergi orqanları haqqında informasiya almaq, öz VÖEN-ini öyrənmək və vəsiqəni çap etmək, vergitutma sahəsində normativ sənədlərlə tanış olmaq, öz vergi müfəttişliyi, ƏDV ödəyiciləri haqqında məlumat almaq, borcunun məbləğini öyrənmək kimi xidmətlərdən istifadə etmək imkanı yaradacaq.

Yenilik vasitəsilə vergi orqanlarının qəbuluna

yazılmaq və anket suallarına cavab vermək, biznesin yaradılmasına dair məsləhətlər almaq mümkündür. Bunlarla yanaşı, mobil əlavə Özbəkistan Dövlət Vergi Komitəsinin fəaliyyəti haqqında son məlumatlardan xəbərdar olmaq üçün nəzərdə tutulub. Əlavə özbək və rus dillərində tərtib edilmişdir. Növbəti variantlarda ingilis dili əlavə oluna bilər.

Əlavə «AppStore» və «GooglePlay»də dərc olunub. Onun yüklənməsi üçün vergi orqanlarının rəsmi saytı [www.soliq.uz](http://www.soliq.uz) ünvanında yerləşdirilən linkdən istifadə etmək olar.

## Romada və Venesiyada turizm vergisi

İtaliyanın Roma və Venesiya şəhərlərinin hakimiyyətləri yerli mehmanxanalarda qalan hər bir turistdən tutulan turizm vergisinin artırılacağını elan ediblər.

Venesiyada turizm vergisi cəmi 50 avrosent artır (3-ülduzlu hotelde 3 avrodan 3,5 avroyadək, 4-ülduzlu hotelde 4 avrodan 4,5 avroyadək). Romada isə bu vergi təxminən iki dəfə artacaq.

Artıq sentyabr ayından 5-ülduzlu Roma mehmanxanalarda müştəri qaldığı hər günə görə 7 avro vergi ödəməli olacaq. 4-ülduzlu hotellərdə 6 avro, 3-ülduzlu hotellərdə, apartamentlərdə və kənd tipli mehmanxanalarda 4 avro alınacaq. «Bed and breakfast» tipli qonaq və istirahət evlərində vergi 3,5 avro, 1 və 2-ülduzlu hotellərdə 3 avro təşkil edəcək.



Hazırda verginin məbləği hotelin «ülduz»una müvafiqdir. Məsələn, 5-ülduzlu hotellərdə 5; 4-ülduzluda 4; 3-ülduzluda 3 avro və s. təşkil edir.

Bu günədək mehmanxanada qalmağa görə vergi İtaliyanın 510 şəhərində tətbiq edilib. Bir

il qabaq isə həmin vergi ölkənin 300 şəhərində mövcud idi. Şəhər administrasiyaları yığım hesabına təxminən 400 milyon avro əldə edib. Təkcə 2013-cü ildə Romada xəzinəyə bunun hesabına təxminən 60 milyon avro daxil olmuşdu.

Xarici ölkələrin təcrübəsi:

## Latviya Respublikasının vergi sistemi: əlavə dəyər vergisi

Ölkədə ƏDV vergiyə cəlb olunan bütün mal və xidmətlərin təqdim edilməsindən tutulur. Vergi ödəyicisinin şəxsi istehlakı və Avropa İttifaqı xaricindən malların idxalı da vergiyə cəlb edilir. «Şəxsi istehlak» dedikdə, mal və xidmətlərin vergi ödəyicisinin iqtisadi fəaliyyətindən kənar təqdim edilməsi nəzərdə tutulur.

Fiziki və hüquqi şəxslər, orqanlaşdırılmış müqavilə, razılıq və ya nümayəndələri vasitəsilə kollektiv şəkildə fəaliyyət göstərən digər assosiasiyalar vergi ödəyi-

lərinə idxal və Latviyada vergidən azad edilmiş malların idxalı vergi tutulan əməliyyatlara aid deyil.

Təqdim edilən malların vergiyə cəlb edilən dəyəri onların ƏDV nəzərə alınmadan açıq bazar qiyməti və ya malların təqdim edilməsi ilə bilavasitə əlaqədar xidmətlərə görə ödəmələr, sığorta, qablaşdırma və nəqliyyat xərcləri, vergi və rüsumlar (təxirə salınmamış aksiz və gömrük rüsumları daxil olmaqla, ƏDV nəzərə alınmadan) daxil olmaqla bütün əlavə xərclər qədər artırılmış idxal dəyəri hesab olunur. Barter və kliring əmə-

• universal poçt xidmətlərinin təchizatçıları tərəfindən 2 kq-dan artıq olmayan məktub, 10 kq-dan artıq olmayan bağla və poçt ödənişli etiketlərlə bağlı bəzi poçt xidmətləri;

• bəstəkar, rəssam və yazıçıların işləri ilə əlaqədar müəllif hüquqlarından royaltilər;

• stomatoloji xidmətlər. Rəqabətqabiliyyətli artırmaq və inflyasiya təzyiqini azaltmaq, həmçinin digər Baltıyanı ölkələrdə tətbiq edilən dərəcələrə yaxınlaşmaq məqsədilə 1 iyul 2012-ci ildən Latviyada ƏDV-nin standart dərəcəsi 22%-dən 21%-ə endirilib.

İctimai nəqliyyat



Tibbi avadanlıqlar və dərman preparatları



Dərslik və orijinal ədəbi əsərlərin çapı

ƏDV 12%



Yaşayış şəhərlərinin qızdırılması



Gəzet və jurnal çapı

ciləri hesab olunur. İstənilən ardıcıl 12 aylıq dövr ərzində təqdim etdikləri mal və xidmətlərin vergi tutulan dəyəri 35000 Latviya latından (≈ 68850 ABŞ dolları) az olan vergi ödəyiciləri qeydiyyatdan keçmək məcburiyyətində deyil. ƏDV qrupu vergi məqsədləri üçün vahid vergi ödəyicisi kimi qeydiyyatdan keçə bilər. Bu zaman qrup üzvlərindən ən azı birinin son 12 ay ərzində dövrüyyəsi ən azı 250000 Latviya latı (≈ 492000 ABŞ dolları) təşkil etməlidir.

Vergi ödəyicisinin mal və xidmətləri təqdim etməsinin, şəxsi istehlakının və iqtisadi fəaliyyətinin olub-olmamasından asılı olmayaraq, Avropa İttifaqı xaricindən malların idxalı vergi tutulan əməliyyat sayılır. Buna baxmayaraq, malların müvəqqəti idxalı, Latviya ərazisində tranzit məqsədlə idxal, növbəti emal məqsədilə idxal, gömrük anbar-

liyyatlarında mal və xidmətlərin vergiyə cəlb olunan dəyəri onların təqdimetmənin həyata keçirildiyi anda ədalətli bazar dəyəri hesab edilir. Vasitəçilik xidmətlərinin vergiyə cəlb olunan dəyəri həmin xidmətlərə görə ödənilən mükafatın məbləğidir.

Vergidən azad əməliyyatlara aşağıdakılar aiddir:

• bəzi mədəniyyət xidmətləri;

• təsdiq edilmiş tibbi xidmətlər;

• Latviya Bankına qızıl, sikkə və əskinasların təqdim edilməsi;

• sığortaçılar və sığorta brokerləri tərəfindən təqdim edilən sığorta və təkrarsığorta xidmətləri;

• hotel, motel, qonaq evləri, düşgərgə və turist mehmanxanalarında yaşayışa görə və kənd təsəvvüfünə görə ödənişlər istisna olmaqla, fiziki şəxslərin yaşayış yerinə görə ödədikləri icarə haqqı;


• bəzi maliyyə xidmətləri;

Mənzilətimə, ictimai nəqliyyat, təsdiq edilmiş tibbi avadanlıq və dərmanlar, qəzet və jurnallar, dərsliklər və orijinal ədəbi əsərlərin təqdim edilməsi daxil olmaqla, bəzi əməliyyatlarla 12% dərəcə tətbiq edilir.

Bəzi əməliyyatlar «0» dərəcə ilə ƏDV-yə cəlb edilir. Bunlardan ən əhəmiyyətli malla- rın ixracıdır. İxrac edilmiş malların ədalətli xidmətlər və beynəlxalq gəmi xətlərində və ya fəvqəladə və xilasətmə missiyalarında istifadə edilən gəmilərlə bağlı malların təqdim edilməsi və saxlanılma xidmətləri də buraya daxildir.

Digər Aİ ölkəsində təsis edilmiş, Latviyada fəaliyyət göstərən üçüncü Müəssisələr Reyestrində qeydiyyatdan keçməmiş və ya qeydiyyatdan keçməli olmayan sahibkarlıq subyektlərinin mal və xidmətləri aldıkları zaman ödədikləri ƏDV qaytarılır.

Rubrikanı Vergi siyasəti və strateji araşdırmalar Baş İdarəsi aparır



## krossvord

Yuxarıdan aşağı:

1.Azərbaycan tarzəni, mahir ifaçısı, muğam nəzəriyyəçisi və pedaqoqu, musiqi xadiminin adı (1887-1967); 2.Qısa, kiçik hekayə; 3.Goranboy rayonunda kənd; 4.Respublikamızda rayon; 5.Neftin fraksiyası; 6.«O olmasın, bu olsun» filmində (1956) Gülnaz obrazını canlandıran aktrisanın adı; 9.Ukraynada çay; 13.Əylənmək və vaxt keçirmək üçün bir neçə adam (əsasən, uşaq) arasında müxtəlif növlü əyləncə, məşğələ; 15.«Ulduz» filmində (1964) Ulduz obrazını canlandıran aktrisanın adı; 16.Müsbət təsir; 17.Aşa-

ğırsı dar, yuxarısı isə yanlardan enli hərbi şalvar, bir vaxtlar mülki əhali arasında da dəbdə olub; 18.Böhran; 20.Lülə şəklində bükülmüş kağız, parça; 21.Artist və idmançıların qastrol səfərləri.

Soldan sağa:

1.XVI-XVII əsrlərdə Qərbi Avropada ədəbi-bədii cərəyan. Tədqiqatçılar Barokko cərəyanının ilkin mərhələsi kimi qiymətləndiriblər; 5.Şahmatda vəziyyət; 7.Ağrıkəsici dərman; 8.C və B qrupu vitaminləri, karotin və pektin maddələri bol olan çox faydalı və qiymətli bitki

(meyvə); 10.Rusiyanın Yaroslavl vilayətində şəhər; 11.Müxtəlif obyektlərin yerləşdirilməsi üçün nəzərdə tutulan cihaz; 12.Xüsusi tipli idman qayığı; 14.Karib dənizinin Vest-Hind bölgəsində Böyük Antil adalarında ölçüsünə görə ikinci böyük ada; 19.Roma mifologiyasında bəxt tanrısı; 21.Hər bir səs və ya musiqi aləti üçün səciyyəvi olan xüsusi səs keyfiyyəti, səs çalığı; 22.İspaniyanın şimal-qərbində çay; 23.Mürəkkəb maddənin suyun təsiri nəticəsində parçalanması; 24.Çəki vahidi, rəng, çalar, habelə hər hansı bir rəngin açıqlıq və ya tündlük dərəcəsi; 25.Kart oyunlarından birinin adı.

Tərtib etdi: Rafael

Qəzetimizin ötən nömrəsində getmiş krossvordun cavabları:

Yuxarıdan aşağı: 1.«Aypara»; 2.Kurator; 3.Radar; 4.Eskimo; 5.İslam; 6.Nizami; 9.Anod; 13.Fəza; 15.La Skala; 16.Ştativ; 17.Status; 18.Ançous; 20.Aydan (Şener); 21.Mokko.

Soldan sağa: 1.Akkordeon; 5.İon; 7.Paradoks; 8.Şlüz; 10.Rotor; 11.Minimum; 12.Arifo (Hatəmi); 14.Ədilə (Hüseynzadə); 19.Tranzit; 21.Mason; 22.Toda; 23.Stakkato; 24.Van; 25.Dissonans.



## idman

## Velosipedçilərimizin növbəti uğuru



Litvanın Panevejis şəhərində Beynəlxalq Velosipedçilər İttifaqının (UCI) 1-ci dərəcəli «Panevejis-2014» turnirində yekun vurulub.

Velosiped idmanının trek növü üzrə keçirilən yarışın sonuncu günü Azərbaycan yığma komandası daha bir qızıl medal qazanıb.

Qadınlar arasında 200 metr məsafəyə sprint yarışında çıxış edən Olqa İsmayılova təsnifat mərhələsində 11.443 saniyə nəticə göstərməklə bütün rəqiblərinə üstün gəlib və bununla 2014-cü il mövsümündəki şəxsi rekordunu təzələyib. 1/4 finalda Polşa, yarımfinalda isə Litva idmançısını mübarizədən kənarlaşdıran velosipedçimiz finalda daha bir litvalı, dünya çempionu və dünya rekordçusu Simona Krupəkaytey rəqib olub. İki yürüşdən ibarət final idmançımızın qələbəsi ilə yekunlaşıb və bununla Olqa İsmayılova «Panevejis-2014» turnirində ikin-

ci qızıla layiq görülüb.

Xatırladaq ki, Olqa bir gün öncə kehrin yarışlarında da fəxri kürsünün ən yüksək pilləsinə qalxmışdı. Hər qızıl medala görə əldə olunan 80 reyting balı (cəmi 160 bal) idmançımıza bu ilin noyabrında Meksikada keçiriləcək dünya kubokunda iştirak üçün lazım olan xal ehtiyatını tamamlamağa imkan verib.

Millimizin daha bir qadın üzvü Yelena Pavluxina 6 müxtəlif növdən ibarət omnium yarışlarında 110 xal toplamaqla 9-cu yeri tutub. Beləliklə, Litva turniri velosipedçilərimiz üçün 2 qızıl, 1 gümüş və 1 bürünc medalla yadda qalıb. Gümüş və bürünc medalları isə komandamıza müvafiq olaraq kehrin və 200 metr məsafəyə sprint yarışında çıxış edən Sergey Omeļçenko qazandı. Kehrin 72, sprintdə isə 64 reyting xalı əldə edən Omeļçenko dünya kubokunda iştiraka doğru önəmli addım atıb.

## Səmti müəyyənətmə üzrə dünya çempionatına yekun vurulub

Bu günlərdə İtaliyada keçirilmiş səmti müəyyənətmə üzrə 31-ci dünya çempionatı başa çatıb.

Venesiya, Lavarona, Trento, Asiago kimi şəhərlərdə keçirilən yarışlarda dünyanın 54 ölkəsindən 200-dən çox idmançı iştirak edib. Dünya çempionatında Azərbaycanı Zaur Seyidov və Ülker Həmdullayeva təmsil ediblər. Yarışın ilk günündə Venesiya şəhərində keçirilən sprint üzrə yarışda kişilər arasında Danimarkanı təmsil edən idmançı

veçrə) birinci olub. Tove Aleksanderson (İsveç) və Maya Møller Alm (Danimarka) isə müvafiq olaraq ikinci və üçüncü yerləri tutublar.

Lavarona şəhərində təşkil olunmuş uzun məsafə üzrə yarışda idmançılar 16 km məsafə üzrə yerləşdirilmiş 33 nəzarət məntəqəsində yarışmışlar. Gərgin keçən mübarizədə fransalı idmançı Trieri Courcu bütün rəqiblərini qabaqlayaraq finiş xəttinə daha tez çatıb. Qalibdən bir neçə dəqiqə geri qalan Daniel Hubman (Danimarka) ikinci, Olav Lundanes (Norveç) üçün-

Orta məsafə üzrə keçirilmiş yarışda Norveç idmançısı Olav Lundanes 5,9 km məsafə üzrə bütün rəqiblərini qabaqlayaraq qızıl medala sahib olub. Rəqibindən bir neçə saniyə geri qalan İsveçrə idmançısı Fabian Hertner gümüş, ukraynalı idmançı Aleksandr Kratov bürünc medal qazanıblar. Qadın idmançıları 4,7 km məsafə üzrə yerləşdirilmiş 16 nəzarət məntəqəsində yarışmışlar. İsveçli idmançı Annika Billstam ilk yerin qalibi olub. İda Bobak (Danimarka) ikinci, Tove Aleksanderson (İsveç) isə üçüncü yeri qazanıblar.



Soren Bobak fəxri kürsünün ən yüksək pilləsinə yüksəlib. İsveçrə təmsilçisi Daniel Hubman ikinci, Tue Lassen (Danimarka) isə üçüncü yeri tutublar. Qadınlar arasında Cudih Vayder (İs-

cü olublar. Qadınlar arasında Rusiya təmsilçisi Svetlana Mişonova birinci, Tove Aleksanderson (İsveç) ikinci, Cudih Vayder (İsveçrə) isə üçüncü yeri tutublar.

Belə bir mötəbər tədbirdə iştirak etmək Azərbaycan idmançıları üçün yaxşı təcrübə olmaqla, onların gələcək yarışlarda yaxşı nəticə göstərmələrində faydalı başlanğıc ola bilər.

## mozaika

## Məşhur varlıların məskəni



maraqlı

Beynəlxalq «Wealthinsight» analitik portalı dünyanın məşhur milyonerlərinin daha çox yaşadığı 20 şəhərin siyahısını tərtib edib. Siyahıda, əsasən, daşınmaz əmlakları deyil, bank hesablarında yalnız xalis varidatları olan şəxslər yer alıb. Siyahıya Monako şəhəri başçılıq edir. Dünya milyonerlərinin 29,21%-i məhz bu şəhərdə yaşayır.

İkinci yerdə 27,34%-lə İsveçrənin Sürix şəhəridir. Bu ölkənin daha bir şəhəri - Cenevrə 17,92%-lə üçüncü yerdədir. Sonrakı yerlərdə Nyu York (4,63%),

Frankfurt (3,88%), London (3,39%), Oslo (2,90%), Sinqapur (2,8%), Amsterdam (2,67%), Florensiya (2,59%), Honqkonq (2,58%), Roma (2,54%), Dublin (2,4%), Doha (2,34%), Toronto (2,29%), Venesiya (2,25%), Brüssel (2,11%), Hyuston (2,9%), San-Fransisko (2,7%) və Paris (2,4%) gəlir.

Siyahıdan göründüyü kimi, dünyanın məşhur varlılarının əksəriyyəti Avropa şəhərlərində məskunlaşıb. Buna səbəb kimi həmin şəhərlərin ətraf mühitinin yaxşılaşması üçün daha əlverişli olması göstərilir.

## Ebola qızdırması

sahiyaya

Bu xəstəlik hava nəqliyyatı vasitəsilə yayılır və dünyanın bir çox ölkələri üçün təhlükə yaradır. Bu alov bizim onu nəzarətə götürməyə olan cəhdlərimizdən daha sürətlə yayılır. Vəziyyət pisləşməkdə davam edərsə, nəticələr faciəli ola bilər.

Bunu Dünya Səhiyyə Təşkilatının (DST) baş direktoru Marqaret Çen Qvineyanın paytaxtı Konakri-de Qvineya, Liberiya və Syerra-Leon prezidentləri qarşısında çıxış edərkən deyib.

Qeyd olunub ki, xəstəliyin hazırcı görünməmiş yayılması Ebola virusunun bütün ştamplarından ən təhlükəli, daha öldürücüsüdür. Virus yalnız yeni ölümlərlə deyil, həm də ciddi sosial-iqtisadi fəlakətlərlə, eləcə də başqa ölkələrə yayılmaq təhlükəsi ilə təhdid edir.

DST-nin baş direktoru deyib: «Xəstəlik hava nəqliyyatı vasitə-

silə yayıla bilmək qabiliyyətini nümayiş etdirmişdir ki, biz əvvəlki epidemiyalar zamanı bunu qeyd etməmişdik. Bununla əlaqədar öldürücü virusun növbəti sərhədyanı ölkələrə yayılmaq, eləcə də qızdırma ocağından uzaqda olan dövlətlərə keçmək təhlükəsi vardır. Bundan başqa, epidemiya alovu çoxlu sayda həkimlərə, tibb bacılarına və digər tibb işçilərinə də təsir edir - artıq 60-dan çox tibb işçisi Ebola qızdırmasına yoluxmuş xəstələri xilas edərkən həlak olub. Bəzi beynəlxalq əməkdaşlar virusa yoluxublar. Bu, infeksiyanın qarşısını almaq imkanlarımızı əhəmiyyətli dərəcədə sarsıdır. Virus özlüyündə hava-damcı yolu ilə ötürülmür. Yoluxma xəstəliyə tutulan insanın orqanizmindəki mayelərlə sıx əlaqədə olan zaman, o cümlədən xəstənin ölümündən sonra baş verir. Lakin daha ciddi təhlükə ondan ibarətdir ki, uzun müddət insanlar arasında dövr edər-

kən Ebola virusu dəyişikliyə məruz qalır və uyğunlaşır (bu, bütün virusların yaşamasının ümumi mexanizmidir). Nəticədə ölüm təhlükəsi olan ştam bizə yeni xoşagəlməz sürprizlər edə bilər, buna görə də beynəlxalq birləşmiş bu alovun qarşısını almaq üçün ölçü götürməsi lazımdır».

Onu da qeyd etmək lazımdır ki, DST-nin son məlumatlarına görə, Ebola qızdırması virusundan 729 nəfər ölüb, 1323-ü isə virusa yoluxub.

Avqustun 1-də elan edilib ki, Dünya Səhiyyə Təşkilatı Ebola qızdırması alovu ilə mübarizə üzrə yeni irimiqyaslı proqrama başlayır. Proqramın icrasına 100 milyon dollar ayrılacaqdır. Bundan başqa, avqustun 6-da beynəlxalq təhlükənin və Qərbi Afrikada xəstəlik yayılmasının nəticələrinin qiymətləndirilməsi məqsədilə DST Fövqəladə Komitəsinin iclası keçiriləcəkdir.

## «Təmiz hava» aylığı

Avqustun 1-dən Azərbaycan Respublikası Daxili İşlər Nazirliyinin Baş Dövlət Yol Polisi İdarəsi Ekologiya və Təbii Sərvətlər Nazirliyi ilə bərgəz ərazisində «Təmiz hava» aylığı keçirir. Bu aksiya avqustun 31-dək davam edəcək. Baş Dövlət Yol Polisi İdarəsindən bildiriblər ki, «Təmiz hava» aylığı tədbirinin əsas məqsədi atmosfer havasının çirklənməsinə nəzarətin gücləndirilməsi və ətraf mühitin avtomobillərin ixrac qazlarının tərkibində olan zərərli maddələrlə çirkləndirilməsinin qarşısını alınmasıdır.

Tədbirlər əlaqədar Baş Dövlət Yol Polisi İdarəsi nəqliyyat vasitəsi sahiblərinin, sürücülərin və eləcə də avtonəqliyyat müəssisələrinin rəhbərlərinin nəzəri-



tullantılarda müəyyən edilmiş normadan artıq çirkləndirici maddələr olan avtomobillərin idarə edilməsinə və onların istismara buraxılmasına yol verən fiziki və hüquqi şəxslər qanunvericiliklə müəyyən edilmiş qaydada məsuliyyət daşıyırlar.

## Malyariyaya qarşı unikal vaksın

Əczaçılıq sahəsinin nəhənglərindən biri sayılan «GlaxoSmithKline» şirkəti malyariya əleyhinə dünyada unikal bir vaksini təsdiq olunmaq üçün təqdim etməyə hazırlaşır. Mütəxəssislər bu vaksini məxsusi afrikalı uşaqlar üçün yaradıblar.

Söhbət Avropa İttifaqının hüudlarından kənar yayılmalı olan RTS, S vaksindən gedir. Lakin bu vasitənin səmərəlilik dərəcəsinə Avropa Tibb Agentliyinin və Dünya Səhiyyə Təşkilatının ekspertləri qiymətləndirəcək.

Alimlər yeni vaksinin yaradılması üçün 30 il işləyiblər. Lakin ideal nəticə alınmayıb. 6-12 yaşlı uşaqların iştirakı ilə keçirilmiş son sınaqlarda məlum olub ki, yeni

vaksın malyariyadan müdafiəni yalnız qismən təmin edir, yəni malyariyaya yoluxma hallarının sayını 30 faiz azaldır.

Unikal vaksinin yaradılması üçün maliyyə vəsaitinin bir hissəsi Bill və Melinda Qeyts Fondunun hesabına ayrılıb. Şirkətin nümayəndələri bildiriblər ki, yeni vaksinin qiyməti çox baha olmayacaq. Onun satış qiyməti maya dəyərindən cəmi 5 faiz çox olacaq. Əldə edilən vəsait malyariya və digər tropik xəstəliklər sahəsində gələcək tədqiqatların maliyyələşdirilməsinə sərf ediləcəkdir.

Məlumat üçün bildirək ki, hazırda planetimizdə ildə 600 mindən çox insan malyariyanın qurbanı olur. Onların əksəriyyəti Böyük Səhradan Cənubda yerləşən on yoxsul ölkələrdə yaşayan uşaqlardır.

## Müdrüklər deyib ki...

«Kitabı oxucu yazmalıdır. Yaxşı oxucu kitabı gözünü yumub oxuyur».

Marina Svetayeva (1892-1941)

